

॥ श्रीः ॥

व्याप्तिपञ्चक—

गूढार्थतत्त्वालोकः ।

व्याप्तिपञ्चकविवृत्यपरनामधेयः ॥

सर्वतन्त्रस्वतन्त्रमिथिलामण्डलमण्डन पाण्डित
कुलपति श्रोपाख्य श्रीधर्मदत्त (ब्रह्माज्ञा)
सूरिविरचितः ।



PRINTED BY

JAYKRISHNA DASS GUPTA
at the Vidya Vilass Press, Benares.

1923

ॐ श्रीः ॐ

जागदीशव्याप्तिपञ्चक—

—ॐ गूढार्थतत्त्वालोकः ॐ—

व्याप्तिपञ्चकविवृत्यपरनामधेयः

सर्वतन्त्रस्वतन्त्रमिथिलामण्डलमण्डनपण्डितकुलपति
झोपाख्यश्रीधर्मदत्त (वच्चाज्ञा) मूरिविरचितः

ग्रन्थकर्तुस्तनुजन्मना—
तार्किक झोपाख्य श्रीजगदीशशम्भर्णा

काश्यां—
विद्याविलास यन्त्रालये मुद्रयित्वा प्रकाशितः ।

एतन्मुद्रणसर्वाधिकारस्स्वायत्तीकृतश्च ॥

ॐ नमः शिवाय

— श्रीगणेशाय नमः —

॥ कलियुगप्रदीप ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

॥ श्रीगणेशाय नमः ॥

शुद्धिपत्रम् ।

अशुद्धम्	शुद्धम्	पृ०	प०
द्धि	द्धि	४	१९
तित्य	त्य	४	२३
दा	पदा	५	४
वार	वा	६	१४
स्य	स्यच	७	२०
न	नंससर्गेण	८	१०
ष्वेका	ष्वेवैका	९	३
ष्टसत्	ष्टस्सन्	९	७
वह्निर्गतै	वह्निवर्गतै	१०	६
भय	भय	१२	२७
ज्मेन	गमेन	१४	३
स्वसामा	सामा	१४	२९
प्रस्थामस	वस्थाप्रस	१५	२
निनेशे	निवेशे	१६	२९
शूयस्यतद	शूयस्यसाध्यताववच्छे-	१८	१३
	दकसम्बन्धत्वेकालिके-		
	नसंयोगत्वस्यतद		
भूम	धूम	२०	१५
गितात्वो	गित्वे	२०	१७
कालितकेन	कालिकेन	२५	१८
सामान्यीय	साध्यसामान्यीय	२६	२९

अशुद्धम्	शुद्धम्	पृ०	प०
भाव	भावत्व	२७	८
कत्व	कत्वे	२८	२१
अशुद्धम्	शुद्धम्	पृ	प
घटत्वएव	घटएव	२९	४
साध्याभावाभावाव	साध्याभावत्वाव	२९	९
त्वादित्यादित्य	त्वादित्य	२९	२०
भावाद्य	भावत्वाद्य	३०	२०
स्वानि	स्वानि	३१	१९
नच्छिन्न	वच्छिन्न	३२	२
अधिकरणतानिष्ठाधिकरणता-			
निष्ठाधिकरण	अधिकरणतानिष्ठा		
तानिरूपितानिरू	धिकरणतानिरू	३२	२९
ता	त्वा	३२	२९
त्रा	त्राति	३३	२५
त्वेपि	त्वेप्य	३८	३१
नच	नचा	३९	४



॥ श्रीः ॥

व्याप्तिपञ्चकविवृतिः ।

॥ श्रीगणेशाय नमः ॥

व्याजस्वीकृतसेवया विधुरभूदग्रेसरः श्रीमता-
म्मानव्याहृतिकैतवावनमनादीशस्त्रिलोकीपतिः ।
सम्भिन्नाब्जकुलप्रसूतिविभवादम्भोजमब्जालयो
यस्य श्रीगिरिजापदाम्बुजयुगन्तःस्यादभीष्टप्रदम् ॥ १ ॥
जगदीशकृतव्याप्तिग्रन्थव्याख्यावलम्बिनी ।
विवृतिर्धर्मदत्तेन मैथिलेन वितन्यते ॥ २ ॥

दीधितौ समारब्धेति समीचीनभूतकालिकारम्भविषयेत्यर्थः ।
आरम्भश्चाद्यकृतिः, प्रकृते कृतावाद्यत्वञ्च तत्कृतिसमवायिसमवेतप्रा-
माण्यपरीक्षागोचरकृतिक्षणध्वंसानधिकरणक्षणवृत्तित्वम् । समवेतान्त-
निवेशादन्यपुरुषकृतपरीक्षायाः पूर्ववृत्तत्वेऽपि न क्षतिः । आरब्धत्वक-
थनेन प्रामाण्यपरीक्षाया वृत्तत्वनिरासेन तदुपयोगिव्याप्तिग्रहोपाय-
प्रतिपादनोद्वैक्यफल्यशङ्का निरस्ता । समीचीनत्वञ्चेष्टसाधनत्वादिप्र-
माजन्यत्वं तेन कृतेः संवादित्वलाभेन तद्विषयपरीक्षा तत्कारणव्याप्ति-
ग्रहोपायप्रतिपादन तत्साधनव्याप्तिस्वरूपनिरूपणानां फलवत्त्वलाभे-
नोपादेयत्वव्याप्तिः । *अनुमानप्रामाण्यपरीक्षेति* । परमतनिराकरण-
पूर्वकस्वमतव्यवस्थापनमपरीक्षा । परमतं परकीयमतिविषयः अनु-
मानप्रामाण्याभावः तन्निराकरणं तज्ज्ञानेऽप्रामाण्यज्ञापनं यद्वा परमतं
परमतिः सा च नानुमानं प्रमाणमित्याकारिका तन्निराकरणं तत्रा-
प्रामाण्यज्ञापनं तच्चवासिद्ध्याद्युद्भावनं तत्पूर्वकं तदुत्तरकालिकं स्वम-
तमनुमानप्रामाण्यं तद्व्यवस्थापनमप्रामाण्यज्ञानानास्कन्धिततद्गोचर-
ज्ञानानुकूलव्यापारः । अनुमानाप्रामाण्यज्ञानेऽसत्यप्रामाण्यज्ञाने, अ-
नुमानप्रामाण्यग्रहोत्पत्तेरसम्भवेन व्यापारस्य न ज्ञानजनकत्वसम्भ-
व इति भवति तस्य परमतनिराकरणपूर्वकत्वम्, अनुमानप्रामाण्यप्र-

तिपादकग्रन्थस्य परीक्षात्वोक्त्या केवलस्वमतप्रतिपादकत्वनिराक-
 रणादशेषजिज्ञास्वध्ययनयोग्यतालाभेन व्याप्तिस्वरूपनिरूपणस्यापि
 तल्लभः ॥ * कारणीभूतेति * ॥ यत्रानवस्थादुस्थतर्कानिवर्त्यव्यभि-
 चारशङ्कावरुद्धोत्पत्तिकव्याप्तिग्रहासत्वानेवधनानुमितिरूपफलानुत्प-
 त्याऽप्रामाण्यमनुमानस्य मन्यन्ते परे चार्वाकादयस्तत्र नानाभिधाय
 व्याप्तिग्रहोपायं प्रामाण्यमनुमानस्य व्यवस्थापयितुं शक्यमिति व्या-
 प्तिग्रहोपायप्रतिपादनस्य भवति परीक्षाकारणत्वांमिति भावः ।
 व्याप्तिस्वरूपनिरूपणस्य परीक्षाकारणत्वेऽपि व्याप्तिग्रहोपायप्रति-
 पादनस्यापि तादृशतया व्याप्तिग्रहोपायश्च वक्ष्यत इत्यनेन तत्प्रती-
 क्षाविधानमनुचितमित्याशङ्कानिरासाय व्याप्तिस्वरूपमविद्वांसंप्रति
 व्याप्तिग्रहोपायप्रतिपादनस्याशक्यतया तत्प्रथमं स्वरूपाभिधानवी-
 जभूतन्तदुपजीव्यत्वं दर्शयितुं परीक्षाकारणव्याप्तिग्रहोपायकारणत्वेन
 स्वरूपनिरूपणं दर्शितं प्रतिपादननिदानमित्यनेन यद्यप्युक्तशङ्कानि-
 वृत्तिः कारणान्तावचनेपि भवत्येव तथाप्यनुमानप्रामाण्यानिरूपणान-
 रूपितोपोद्धातसङ्गतिलाभाय तदुक्तिः । व्याप्तिस्वरूपगोचरपूर्वपक्षस्यै-
 व प्रथममभिहितत्वेन व्याप्तिस्वरूपनिरूपणस्याक्रियमाणत्वेऽपि तदनु-
 कूलगोचरकृतेर्विद्यमानतयाऽऽरभ्यमाणत्वन्तत्रास्त्येवेति कुरुत इत्य-
 नुक्कारमत इत्युक्तमिति । नन्वित्यादिनेतिमूले * नन्वित्यादि * नन्वि-
 तिप्रश्नः, अनुमितेरितरभेदानुमितेः, कारणं यद्व्याप्तिविशिष्टवैशिष्ट्या-
 वगाहिज्ञानजन्यज्ञानत्वरूपहेतुस्तद्धटकव्याप्तिज्ञानस्य विषयकेत्यर्थः ।
 यद्वा अनुमितिकारणपरामर्शविषयव्याप्तिःकेत्यर्थः । एतेन घटकत्वार्थ-
 कसप्तम्या समासस्य क्वाचित्कत्वेऽपि कर्मधारेयनार्थलाभे गुरुतरस-
 मासान्तराश्रयणस्यायुक्तत्वेऽपि च न क्षतिः, उक्तार्थस्य कर्मधारयल-
 भ्यत्वात् । अत्र का व्याप्तिरित्याभिधानेऽनुमानप्रामाण्योपपादकत्वल-
 क्षणोपोद्धातसङ्गत्यलाभाज्ज्ञान इत्यन्तमनुमित्युपपादिका व्याप्तिः के-
 त्याभिधाने कथमनुमित्युपपादिकेत्याकाङ्क्षानिवर्तकस्य वक्तव्यताप-
 स्यानुमितिहेतुव्याप्तिज्ञान इति । नचैवमनुमितिहेतुज्ञान इत्येववक्त-
 व्यमनर्था पुनरुक्तिरिति वाच्यम् । अनुमित्यनुपपादकस्याप्यनुमिति
 हेतुसमूहालम्बनज्ञानविषयत्वसम्भवेनानुमित्युपपादकत्वाप्राप्तेः तदु-
 क्तौ च व्याप्तिविशिष्टज्ञानेऽनुमितिजनकत्वान्वये विशेष्यतावच्छेदके
 सति बाधके विशेषणप्रयोजकत्वनियमेनोक्तावच्छेदकत्वात्मकप्रयोज-

कत्वस्य लाभेन जनकतावच्छेदके तत्र सर्वजनसिद्धप्रयोजकत्वस्य लाभसम्भवादिति । *व्याप्तिः* । व्याप्तिपदार्थः, तेन व्याप्तेरनुमिति-जनकतावच्छेदकरूपत्वेऽपि ज्ञान इत्यन्तस्य न वैयर्थ्यम्, सप्तम्या विषयत्वमर्थः, किमो जिज्ञासा, साच व्याप्तिपदार्थतावच्छेदकावच्छिन्नज्ञानं जायतामित्याकारिका ॥ *नतावदव्यभिचरितत्वमिति* व्याप्तिरित्यनुपञ्जनीयम् । अनुमितिजनकतावच्छेदकमिति तदर्थः, अव्यभिचरितत्वमव्यभिचरितत्वपदार्थः । तेन साध्याभाववदवृत्तित्वादिसाधारणस्याव्यभिचरितत्वत्वस्यैकस्याभावेऽपि न क्षतिः । अथात्राव्यभिचारपदार्थो नानुमितिजनकतावच्छेदकः साध्याभाववदवृत्तित्वादिभेदवत्त्वादिति प्रयोगः, तन्न सम्भवति प्रत्येकभेदस्य हेतुत्वेऽवच्छेदकावच्छेदेन साध्यत्वे भागासिद्धिः । सामानाधिकरण्येन साध्यत्वेऽव्यभिचरितत्वपदार्थमात्रेऽभिमतस्य व्याप्तित्वाभावस्यासिद्धेः, साध्यवद्विज्ञावृत्तित्वाद्यंशे जायमानव्यभिचारशङ्काया अनिवृत्तेश्च, मिलितस्य हेतुत्वे स्वरूपासिद्धेरिति चेन्न । अनुमितिजनकत्वं पक्षीकृत्य साध्याभाववदवृत्तित्वादिविषयत्वावच्छिन्नत्वाभावकूटहेतुनाऽव्यभिचारपदार्थविषयकत्वानवच्छिन्नत्वस्यैव साध्यत्वात् । नचानुमितिजनकतात्वावच्छेदेन साध्यता सामानाधिकरण्येन वा । नाद्यः । बह्व्यभाववदवृत्तिधूमादिहेतुकस्थले परामर्षनिष्ठहेतुत्वस्य साध्याभाववदवृत्तित्वविषयत्वावच्छिन्नत्वेन बाधभागासिद्धोः प्रसङ्गात् । न द्वितीयः । विवक्षितार्थासिद्धेः सर्वतज्जनकतास्वेव तस्य साधनीयत्वादिति वाच्यं प्रकृतपक्षतावच्छेदकतापर्याप्त्यधिकरणधर्मपर्याप्तावच्छेदकताकविशेष्यतानिरूपितविषयत्वाभिन्नप्रकृतहेतुतावच्छेदकपर्याप्तावच्छेदकताकविशेष्यतानिरूपिताव्यभिचारपदार्थतावच्छेदकतासमानाधिकरणावच्छेदकताकविषयत्वानवच्छिन्नत्वस्य साध्यत्वात्तादृशहेतुविषयत्वानिरूपितसाध्याभाववदवृत्तित्वत्वाद्यवच्छिन्नविषयत्वावच्छिन्नत्वाभावकूटस्य हेतुत्वाच्च पक्षतावच्छेदकतापर्याप्तिनिवेशाच्च बह्व्यभाववदवृत्तिधूमवत्पर्वतपक्षकवाहिसाध्यकधूमहेतुकानुमितिजनकत्वेन भागासिद्धिः । अनुमितिजनकता च प्रकृतहेतुतावच्छेदकावच्छिन्नलिङ्गकप्रकृतसाध्यतावच्छेदकावच्छिन्नविधेयकप्रकृतपक्षतावच्छेदकावच्छिन्नपक्षकानुमितिजनकतारूपाग्राह्या । नातः प्रागुक्तानुमितिजनकतायां केवलपर्वतत्वादिरूपपक्षतावच्छेद-

कमादाय भागासिद्धितादवस्थ्यम् । नचैवमपि धूमव्यापकवह्निसामानाधिकरण्यवद्ध्यभाववदवृत्तित्वोभयवद्धूमवान्पर्वत इति ज्ञानीयतादृशसामानाधिकरण्यत्वावच्छिन्नसाध्याभाववदवृत्तित्वत्वावच्छिन्नविषयताया जनकतावच्छेदकत्वेन भागासिद्धितादवस्थ्यं साध्याभाववदवृत्तित्वत्वातिरिक्तधर्मानवाच्छिन्नविषयत्वानवच्छिन्नत्वन्तुभयवत्ताज्ञानीयतद्धर्मावच्छिन्नविषयताया जनकतानवच्छेदकत्वासिद्ध्या विवक्षितुमशक्यमिति वाच्यम् । प्रागुक्तविषयतात्वावच्छिन्नावच्छेदकतानिरूपि तत्त्वाभावस्यैव हेतुसाध्यविधयाप्रवेशात् । उक्तज्ञानीयविषयताया अपितादृशसामानाधिकरण्यत्वावच्छिन्नविषयतात्वेनैवावच्छेदकत्वात् । अथ परमते वह्निव्याप्यो धूमो धूमवान्पर्वत इतिज्ञानस्यापि कारणत्वेन विशिष्टविषयतायाः कारणतानवच्छेदकतया साध्याभाववदवृत्तित्वविषयताया जनकतावच्छेदकत्वेपि साध्यसिद्धिरिति न विवक्षितार्थसिद्धिरिति चेन्मैवम् । प्रकृतपक्षतावच्छेदकावच्छिन्नविशेष्यत्वनिष्ठावच्छेदकतानिरूपितप्रकृतहेतुतावच्छेदकावच्छिन्नप्रकारत्वनिष्ठावच्छेदकताविशिष्टहेतुतावच्छेदकावच्छिन्नविशेष्यत्वनिष्ठावच्छेदकतानिरूपिताव्यभिचारपदार्थतावच्छेदकावच्छिन्नविषयतात्वावच्छिन्नावच्छेदकतानिरूपितत्वाभावस्यैव साध्यत्वात् स्वनिरूपकजनकतानिरूपितत्वसम्बन्धेन वैशिष्ट्यं बोध्यम् । एवञ्च परमते निश्चयविशिष्टनिश्चयत्वेन जनकत्वेपि परामर्शस्य न दोषः । एवं सति तद्धिनेत्यादिहेतुवाक्यस्यापि साध्याभाववदवृत्तित्वत्वावच्छिन्नविषयतानवच्छिन्नानुमितिजनकतैत्यत्रैवतात्पर्यं व्याप्तिपदानुषङ्गं विनोक्तवाक्यस्य वाधितार्थकत्वेन व्याप्तिपदानुषङ्गेण तदनुमितिजनकतावच्छेदकत्वेनाभिमतव्यभिचरितत्वं, साध्याभाववदवृत्तित्वादिरूपा न व्याप्तिरितित्यर्थकरणे साध्याभाववदवृत्तित्वस्यानुमितिजनकतावच्छेदकत्वव्यतिरेकप्रतीतेः । *केवलान्वयिन्यभावादिति* । केवलान्वयित्वग्रहेऽनुमितिजनकज्ञाने विषयितायाः परस्परोपश्लिष्टसाध्याभाववदवृत्तित्वनिरूपिताया अभावात्प्रतिबन्धकसत्त्वादित्यर्थः । तथाच तदानीमनुमित्युपपादकव्याप्तिज्ञानस्यैव सर्वत्र हेतुत्वसम्भवेन साध्याभाववदवृत्तित्वादिज्ञानस्यानुमितिजनकतायां मानाभाव इति भावः । ईदृशव्याख्यानक्लेशश्च प्रश्नवाक्योद्देश्यस्योत्तरवाक्ये विधेयत्वनियमावष्टम्भेन तदनङ्गीकारे व्याप्तिरनुमितिजनकतावच्छेदको नाव्यभिचरितत्वपदार्थः, साध्याभाववदवृत्ति-

त्वादिभेदकूटवत्त्वादिन्यर्थे बाधासिद्ध्याद्यभावात्, वस्तुतः पक्षताव-
च्छेदकस्य हेतुव्यापकसाध्यसामानाधिकरण्य एव सत्त्वात्, तन्मात्र-
त्रस्य तत्त्वेनानिश्चयाच्च न सिद्धसाधनम्, अत्रापि पक्षे तद्धीत्यादेर्व्या-
प्तिदानुपङ्गेन तत्साध्याभाववदवृत्तित्वन्न व्याप्तिरित्यर्थ एव ज्यायान् ।
तदा सम्बन्धात्साध्याभाववदवृत्तित्वादेरव्यभिचरितत्वविशेषत्वलाभे-
न प्रकृतानुमानस्य विशेषाभावकूटहेतुकसामान्याभावसाध्यकत्वप्रा-
प्त्याऽप्रयोजकत्वव्युदासात्, अव्यभिचरितत्वं न साध्याभाववदवृ-
त्तित्वादिस्वरूपमित्यर्थस्त्वव्यभिचरितत्वमित्यनन्तरमनुमितिजनकता-
वच्छेदकत्वेनाभिमतमित्यस्य पूरणेन क्लेशेन समर्थनीयः । अन्यथा अ-
व्यभिचरितत्वे साध्याभाववदवृत्तित्वादिरूपतायाः सिद्धान्तेऽपि सत्त्वे-
न तद्विन्नत्वस्य प्रतिपत्त्यसम्भवेनासङ्गत्यापत्तेः, पूरणेतु केवलान्वयि-
न्यभावात्साध्याभाववदवृत्तित्वादेरनुमितिजनकतानवच्छेदकतया ता-
दृशस्य तस्य भेदोऽनुमितिजनकतावच्छेदकत्वेनाभिमते सुग्रहः । त-
थाचाव्यभिचरितत्वस्य साध्याभाववदवृत्तित्वाद्यतिरिक्तविधायी अ-
भावेन तेषां भेदस्यानुमितिजनकतावच्छेदके पर्यवसितत्वेऽव्यभिचरित-
त्वभेदः सिद्धयतीतिभावः । केवलान्वयिन्यभावादितित्कार्थकमेव । तेन
न साध्याभाववदवृत्तित्वसिद्ध्यासिद्धिभ्याम्व्याघात इति दिक् ॥०॥

साध्याभाववदवृत्तित्वमिति । अत्र वृत्तस्याभावोऽवृत्तं साध्या-
भाववतोऽवृत्तं साध्याभाववदवृत्तं तदस्यास्तीति साध्याभाववदवृत्ति-
तस्य भावः साध्याभाववदवृत्तित्वमिति । वृत्तं वृत्ति वृत्तेरभावो
ऽवृत्ति साध्यभाववतोऽवृत्ति यत्र स साध्याभाववदवृत्तिस्तस्य भाव-
स्त्विति वा विग्रहं वर्णयन्ति केचित्तन्नाचारु न कर्मधारायान्मत्व-
र्थीयो बहुव्रीहिश्चेत्तदर्थप्रतिपत्तिकर इत्युशासनविरोधात् । तदर्थश्च
बहुव्रीहीतरसमासान्मत्वर्थीयो न भवति बहुव्रीहिसमासेन मत्वर्थी-
यार्थलाभे अगुणवत्त्वमित्यत्र गुणस्याभावोऽगुणन्तदस्यास्तीत्य-
गुणवानिति विग्रहनिराकरणेन न गुणवानगुणवानिति विग्रहस्य गु-
णप्रकाशरहस्यादौ दर्शनेन कर्मधारयपदस्य बहुव्रीहीतरपरत्वात्
नच बहुव्रीहीतरत्वं समासत्वञ्च व्यर्थं बहुव्रीहेरन्यपदार्थप्रधानतया
तदुत्तरमत्वर्थीयार्थस्य तावत्पदबहुव्रीहिणा बोधयितुमशक्यत्वात् ।
कृदन्ततद्धितान्तादिपदोत्तरमत्वर्थीयार्थस्य तादृशपदबहुव्रीहिसमास-
स्यैवासम्भवेन बोधयितुमशक्यत्वाच्चेति वाच्यम् । उद्देश्यांशे उपरञ्जक-

स्यापि विशेषणत्वेन स्वरूपबोधनार्थत्वात् । नच न कर्मधारयान्मत्वर्थी-
 यो बहुव्रीहिश्चेत्तत्र सम्भवतीत्येव वाच्यमिति वाच्यम् । राजपुरुषवा-
 नित्यत्र राजापुरुषोयत्रेति बहुव्रीहेस्सम्भवात् नचैवमपि यत्रराजाराज-
 सम्बन्धी पुरुषश्चास्ति तत्रमतुब्बाध्यस्य देशविशेषस्य बहुव्रीहेः प्र-
 तिपत्तिसम्भवेनानुपपत्तितादवस्थ्यमिति वाच्यम् । यत्पदेन यादृश-
 धर्मावच्छिन्नविषयताको बोधो मत्वर्थीयसमभिव्याहृतेन जायते मतुपः
 समभिव्याहारं विना तेन पदेन बहुव्रीहिणा तादृशधर्मावच्छिन्नविष-
 यताकबोधसम्भवे तत्पदान्मत्वर्थीयो न भवतीत्यर्थस्य विवक्षितत्वा-
 त् । तथाच राजसम्बन्धिपुरुष सम्बन्धित्वावच्छिन्नविषयताकोबोधो
 मतुप्समभिव्याहृतेन राजपुरुषपदेन जायते बहुव्रीहिसमासेन तु
 राजाभिन्नपुरुषसम्बन्धित्वेनैवेति न दोषः । एवञ्चारूढवानरवानिति
 जरच्चित्रगुमानिति चारूढवानरसम्बन्धित्वेन जरदभिन्नचित्रगोसम्ब-
 न्धिपुरुषसम्बन्धित्वेन बोधतात्पर्येण साधुरेव । बहुव्रीहिणा स्वकर्म-
 कारोहणकर्तृवारनरसम्बन्धिसम्बन्धित्वेन जरदभिन्नचित्रगोसम्बन्धि-
 नः सम्बन्धित्वेन च मत्वर्थीयार्थस्याप्रत्ययादिति । अथाऽसुञ्चत इति
 भाष्यप्रयोगदर्शनाद्रक्तदण्डवानित्यादिलोकिकप्रयोगदर्शनादुक्तव्युत्प-
 त्तेः प्रायिकत्वेनात्रापि तत्क्षतेरनतिदोषत्वमिति चेदेवमप्यवृत्तमि-
 त्यस्यावृत्तीत्यस्य च पूर्वपदार्थप्रधानाव्ययीभावसमासत्वेन पूर्वपदार्थ-
 प्रधानसमासघटकोत्तरपदार्थेन समं समासाघटकपदस्यानन्वितत्व-
 नियमेन वृत्तित्वे साध्याभाववतोन्वयस्यासम्भवो दोषः । नचोक्त-
 नियमे किम्मानं भूतलस्याघटमित्यत्र घटे भूतलानन्वयः । एवं सा-
 ध्याभाववद्वृत्तामिति वदभ्युपगममात्रेण भूतलोपघटमित्यस्य सत्त्वेपि
 घटे भूतलस्यानन्वयः, अव्ययीभावसमासस्याव्ययत्वेपि शोभनोप-
 कुम्भमित्यादेः प्रामाणिकत्वेऽव्ययीभावात्मकाव्ययातिरिक्ताव्ययेनै-
 वाव्ययिभावस्य समस्यमानत्वेन परिगणिताव्ययातिरिक्तस्याप्यव्य-
 यीभावस्य समाससामान्यशास्त्रेण समस्यमानत्वस्य चाभ्युपग-
 मनीयतया वास्तविके वा भूतलोपकुम्भमित्यादौ भूत-
 लानन्वयः । शोभनोपकुम्भमित्यस्याप्रामाणिकत्वे उक्ताभ्युपगमे-
 प्रयोजनविरहेण साध्याभाववतो वृत्तेरनन्वयापेक्षयाऽवृत्तमित्यव्ययी-
 भावेन साध्याभाववतः समासत्वासम्भवनिबन्धनतादृशपदासाधुत्व-
 रूपो वलीयानपि दोषः तादृशव्याख्याने वेदितव्य इति । तस्मात् साध्या-

भाववतो न वृत्तिर्विद्यते यत्र तत्साध्यभाववद्वृत्तिस्तस्य भावस्तत्त्व-
मित्येव विग्रहं स्वीकुर्वन्त्यभियुक्ताः । व्यधिकरणबहुव्रीहिश्चायं हेतुः-
साध्याभाववद्वृत्तिरित्यादेस्साध्याभाववद्वृत्तपदोत्तरेणप्रत्ययादिना
निर्वाहासम्भवेन स्वीकरणीयः । एवं व्यधिकरणबहुव्रीहिहेतुदा-
हरणान्तरस्य सत्त्वेऽपि तद्वशेनात्र व्यधिकरणबहुव्रीहिस्वीकारास-
म्भवात्तस्यासार्वत्रिकत्वादुक्तप्रयोग एवोदाहरणतया वक्तव्य इति
दिक् ॥ ० ॥

* जागदीश्यामिदञ्चेति* अव्याप्यवृत्तिसाध्यकसङ्घेतावव्याप्तिदानञ्च-
त्यर्थः । साध्यतावच्छेदकावच्छिन्नाभावप्रवेशेऽपि संयोगसम्बन्धावच्छि-
न्नघटाभावस्य समवायावच्छिन्नबहुयभावस्य च तादृशतया तमादाय
व्याप्यवृत्तिसाध्यकेऽव्याप्तिः स्यादतो धर्मविधया यः साध्यतावच्छेदको
धर्मविधया तदवच्छिन्नत्वस्य संसर्गविधया यः साध्यतावच्छेदकः संस-
र्गविधया तदवच्छिन्नत्वस्य प्रतियोगितायां प्रवेशसूचनायाह “येनरू-
पेण येन सम्बन्धेनेति” । अथ साध्यतावच्छेदकीभूतधर्मावच्छिन्नत्वे
सति साध्यतावच्छेदकीभूतसम्बन्धावच्छिन्नत्वप्रवेशेऽपि घटाभावादि-
वारणसम्भवाद्धर्मसंसर्गविधया तदवच्छेदकत्वप्रवेशो व्यर्थ इति चेन्न
तत्समवायिनः संयोगेन साध्यतायां तत्समवायिनः समवायेनाभावीय-
प्रतियोगिताया वारणाय साध्यतानिरूपितसंसर्गतावन्निष्ठावच्छेदक-
ताकत्वस्य तत्संयोगिनः संयोगेनाभावप्रतियोगिताया वारणाय साध्य-
तानिरूपितकिञ्चित्सम्बन्धावच्छिन्नावच्छेदकतावन्निष्ठावच्छेदकत्वस्य
प्रवेशनीयत्वात्, संयोगिनः समवायेनाभावीयप्रतियोगितावारणाय च
प्रतियोगितावच्छेदकताया अपि धर्मसंसर्गविधयाप्रवेशनीयत्वात् ।
वस्तुतः साध्यतावच्छेदकधर्मावच्छिन्नत्वस्य साध्यतावच्छेदकातिरि-
क्तधर्मानवच्छिन्नत्वरूपस्यैव वाच्यतया तत्र साध्यतानिरूपितधर्मविध-
यावच्छेदकतावदितरनिष्ठावच्छेदकत्वानिरूपितत्वमात्रप्रवेशे तादृशा-
तिरिक्तसंसर्गमादायासंभवस्स्यादिति धर्मविधयावच्छेदकत्वानिरू-
पितत्वं साध्यतावच्छेदकसम्बन्धावच्छिन्नत्वस्यापि साध्यतावच्छेदक-
सम्बन्धातिरिक्तसम्बन्धानवच्छिन्नत्वरूपस्यैव वाच्यतया तादृशसं-
सर्गातिरिक्तनिष्ठावच्छेदकत्वानिरूपितत्वमात्रप्रवेशे तादृशसंसर्गाति-
रिक्तधर्ममादायासंभवस्स्यादिति संसर्गविधयावच्छेदकत्वानिरूपि-
तत्वं च प्रवेशनीयम् । एतेन संयोगिनस्समवायेनाभाववारणाय धर्म

विधया संसर्गविधया वाऽवच्छेदकत्वस्य निरूपितत्वं प्रवेश्यं न त्भयमिति शङ्का निरस्ता । अथ साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छेदकरूपवृत्तिप्रतियोगित्वस्य वक्ष्यमाणरीत्यावश्यविवक्षणीयतया तत्र धर्मविधया संसर्गविधयावच्छेदकत्वत्वेनावच्छेदकत्वस्यानन्तर्भावेणैकविधनिवेशेनैव पूर्वोक्तनिखिलाभाववारणसंभवः संयोगिनस्समवायेनाभावीयप्रतियोगितायामपि साक्षात्परम्परासाधारणसाध्यतावच्छेदकतात्वावच्छिन्नपर्याप्त्यनुयोगितावच्छेदकस्वरूपसमवायसंयोगगतरूपवृत्तित्वस्य विरहात् । प्रतियोगितायां समवायस्य संसर्गविधया अवच्छेदकत्वेन स्वरूपस्य तदनवच्छेदकत्वादिति चेन्मैवम् समवायिनस्संयोगाश्रयत्वेन साध्यतायां संयोगाश्रयस्य समवायेनाभावमादायाव्याप्तेर्दुर्द्धरत्वात् इति ॥ ० ॥

अन्यथा तु व्याप्यवृत्तिसाध्यकृत्यादि । ननु साध्यतावच्छेदकावच्छिन्नत्वस्य प्रवेशेऽपि महानसीयवह्व्यभावस्य न वारणसंभवः न च साध्यतानिरूपितावच्छेदकताविशिष्टान्यावच्छेदकत्वानिरूपितत्वं वाच्यम् वैशिष्ट्यश्च स्वसामानाधिकरण्य स्वावच्छेदकसम्बन्धावच्छिन्नत्वस्वानवच्छेदकानवच्छिन्नत्वस्ववृत्तित्वै तच्चतुष्टयसम्बन्धेन । स्वसामानाधिकरण्यनिवेशाद्बहिर्मान्धूमादित्यत्र निरवच्छिन्नघटत्वनिष्ठावच्छेदकताकप्रतियोगिताकाभावमादाय न दोषः स्वावच्छेदकसम्बन्धावच्छिन्नत्वनिवेशात् घटानुयोगिककालिकेन वह्नित्ववदभावमादाय वह्नित्वाश्रयवान्धूमादित्यत्र नाव्याप्तिः, स्वानवच्छेदकानवच्छिन्नत्वनिवेशान्महानसीयवह्नित्वविविष्टजात्यवच्छिन्नाभावमादाय न लक्षणासम्भवः स्ववृत्तित्वनिवेशाद्रूपत्वन्यूनवृत्तिजातिमद्वान्रूपादित्यत्र निरवच्छिन्ननीलत्वादिनिष्ठावच्छेदकताकप्रतियोगिताकाभावमादाय न व्याप्यत्वानिर्वाहः एतेन साध्यतावच्छेदकातिरिक्तधर्मानवच्छिन्नत्वस्य विवक्षणे प्रमेयवत्समवायेन साध्यतायां सत्वे हेतौ साध्यतावच्छेदकातिरिक्ताप्रसिद्धिनिबन्धनो दोषो निरस्तः साध्यतावच्छेदकताविशिष्टान्यघटत्वादिनिष्ठावच्छेदकत्वस्य प्रसिद्धत्वादिति वाच्यम् यत्र प्रतियोगिनिष्ठनानाविशेष्यतानिरूपिता परंपराऽनिरूपिता वा अवच्छेदकप्रकारता तत्रैवावच्छेदकतायामिन्नत्वेन महानसीयवह्व्यभावीयप्रतियोगितावच्छेदकताया ऐक्येन तत्र विशिष्टान्यत्वविरहादव्याप्तितादवस्थ्यात् न च स्वानवच्छेदकम-

हानसीयत्वत्वावच्छिन्नत्वसत्त्वेन विशिष्टान्यत्वसम्भव इति वाच्यं-
 तार्णवह्यभावमादायाव्याप्तेः यदिचैकसम्बन्धेनैकप्रकारेण भासमा-
 नधर्मेष्वेकावच्छेदकत्वमन्यर्थकावच्छेदकत्वे निरवाच्छिन्नत्वसावच्छिन्न-
 त्वयोर्विरुद्धयोस्सम्बन्धद्वयावच्छिन्नत्वस्यचापत्तेः नचतत्तद्धर्मवृत्ति-
 त्वावच्छेदेनोभयोः स्वीकारे क्षत्यभावः प्रतिबध्यप्रतिबन्धकभावगुरुत्वा-
 पत्तेः तथा हि समवायेन महानसीयत्वविशिष्टत्वे सति कालिकेन
 वह्नित्वविशिष्टवत्ताबुद्धौ समवायेन वह्नित्वविशिष्टं सत्कालिकेन महा-
 नसीयत्वविशिष्टोनास्तीति बुद्धेः प्रतिबन्धकत्वापत्तिः समवायसम्ब-
 न्धावच्छिन्नमहानसीयत्वनिष्ठावच्छेदकतानिरूपिता सती कालिक-
 सम्बन्धावच्छिन्नवह्नित्वनिष्ठावच्छेदकताकप्रतियोगिताकाभावावगा-
 हिनिश्चयत्वस्य प्रतिबन्धकतावच्छेदकस्य तद्वृद्धावपि सत्त्वादतो
 महानसीयत्ववृत्तित्वावच्छेदसमवायसम्बन्धावच्छिन्नत्ववदवच्छेदक-
 तानिरूपितासती वह्नित्ववृत्तित्वावच्छेदकालिकसम्बन्धावच्छिन्नत्व-
 वदवच्छेदकताकप्रतियोगिताकाभावावगाहिनिश्चयत्वेन प्रतिबन्ध-
 कत्वमवाच्यमितिगौरवम् अथ समवायसम्बन्धावच्छिन्नमहानसीयत्व-
 प्रकारतानिरूपितकालिकसम्बन्धावच्छिन्नवह्नित्वनिष्ठावच्छेदकतानि-
 रूपितविशेष्यत्वावच्छेदप्रतियोगित्वसम्बन्धावच्छिन्नप्रकारतानिरूपि-
 ताभावत्वावच्छेदविशेष्यत्वावच्छिन्नप्रकारताशालिनिश्चयत्वेनप्रतिब-
 न्धकताया वाच्यत्वान्नदोष इति चेन्न तथाविधाभाववत्ताबुद्धौ विशे-
 ष्येविशेषणन्तत्रापि विशेषणान्तरमितिरीत्या जायमानायाः स-
 मवायेन महानसीयत्वविशिष्टत्वे सति कालिकेन वह्नित्वविशिष्टवत्ता-
 बुद्धेः प्रतिबन्धकतापात्तिवारणाय तत्तत्सम्बन्धावच्छिन्नतद्धर्मनिष्ठा-
 वच्छेदकताकप्रकारताशालिनिश्चयत्वेन प्रतिबन्धकत्वं वाच्यं तथा-
 सत्युपलक्षणस्य प्रकारतावच्छेदकत्वे मानाभावेन नापत्तिः तत्रैका-
 वच्छेदकत्वस्वीकारे कालिकेनमहानसीयत्वविशिष्टत्वे सति समवा-
 येनवह्नित्वविशिष्टवैशिष्ट्यावगाहिवुद्धेः प्रतिबन्धकत्वापत्तेर्वारणायत-
 त्तद्वृत्तित्वावच्छेदसम्बन्धावच्छिन्नत्वस्यनिवेशनीयतया गौरवतादव-
 स्थ्यात् नच प्रकारतावच्छेदकत्वस्य नैकत्वंस्वीक्रियतइतिवाच्यंप्रतियो-
 गितावच्छेदकत्वेऽपि तदापत्तेरिति विभाव्यते तदापि महानसीयवहि-
 मान्तज्ज्ञानत्वादित्यत्र वह्न्यभावमादायाव्याप्त्यापत्तेरितिचेदत्रकोचित्
 साध्यतावच्छेदकतात्वावच्छिन्नपर्याप्त्यनुयोगितावच्छेदकरूपवृत्तित्वमे

व साध्यतावच्छेदकावच्छिन्नत्वपदेनविवक्षणीयं वृत्तित्वं च स्वावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन तथाच महानसीयत्ववह्नित्वयोरेका व्यासज्यवृत्त्यवच्छेदकता भिन्ना वास्तु प्रतियोगितावच्छेदकतात्वेनोभयथैव तस्या व्यासज्यवृत्तितया तत्प्रतियोगिताकपर्याप्त्यनुयोगितावच्छेदकत्वस्य द्वित्व एव सत्त्वेन तेन सम्बन्धेन तत्प्रतियोगिताया वह्निगतैकत्वेवृत्तित्वविरहेण महानसीयवह्ण्यभावस्य महानसीयत्ववह्नित्वगतद्वित्वे वह्ण्यभावप्रतियोगिताया वृत्तित्वविरहेण तदभावस्य च लक्षणाघटकत्वान्नाव्याप्तिसम्भवः । तादृशावच्छेदकतात्वावच्छिन्नत्वश्च निरूपितत्वसम्बन्धावच्छिन्नसाध्यत्वादिनिष्ठावच्छेदकताभिन्नावच्छेदकतात्वेन निष्ठावच्छेदकताभिन्नावच्छेदकत्वानिरूपितत्वं तेन महानसीयवह्नित्वावच्छिन्नसाध्यतानिरूपितवह्निवृत्त्यवच्छेदकतापर्याप्त्यनुयोगितावच्छेदकवह्नित्वगतैकत्वे वह्ण्यभावप्रतियोगित्वस्य वह्नित्वावच्छिन्नसाध्यतावच्छेदकतापर्याप्त्यनुयोगितावच्छेदकवह्निवगैकत्वे स्वनिरूपितवह्निवनिष्ठावच्छेदकतापर्याप्त्यनुयोगितावच्छेदकत्वसम्बन्धेन महानसीयवह्ण्यभावप्रतियोगित्वस्य च वृत्तित्वेऽपि न क्षतिः यद्वैचैकम्वह्नित्वं महानसीयवह्नित्वावच्छिन्नस्य प्रतियोगित्वस्य साध्यत्वस्य वावच्छेदकमिति प्रतीतिविरहेण महानसीयवह्नित्वावच्छिन्नप्रतियोगित्वाद्यवच्छेदकतात्वेन तत्पर्याप्त्यनुयोगितावच्छेदकत्वं वह्निवगतैकत्वे मास्तु परन्वेकम्वह्नित्वमवच्छेदकमितिप्रतीतेः प्रामाणिकत्वेऽवच्छेदकतात्वावच्छिन्नप्रतियोगिताया यथाविवक्षितानिरूपितत्ववत्यानिरूपिकीभूतस्य पर्याप्त्यनुयोगित्वस्य वह्निवगतैकत्वेऽवच्छेदकत्वस्य सत्त्वादव्याप्तितादवस्थ्यमिति विभाव्यते तदा साध्यत्वादिनिष्ठावच्छेदकतानिरूपितत्वमप्युपादेयम् । अथ वह्नित्वावच्छिन्नसाध्यतावच्छेदकताया ऐक्येन तन्निष्ठप्रतियोगितावच्छेदकत्वस्य लाघवेन तद्व्यक्तित्वस्यैव कल्पनीयतया साध्यतावच्छेदकतात्वावच्छिन्नप्रतियोगित्वाप्रसिद्ध्याऽव्याप्तिरिति चेन्न एतल्लक्षणकर्तृमते गुस्धर्मस्यप्रतियोगितावच्छेदकत्वस्वीकारात् अन्यथा प्रमेयवहिमान्धूमादित्यत्रसाध्यभावाप्रसिद्धातद्धटभिन्नपटत्वादित्यत्रतादृशवृत्तित्वाभावाप्रसिद्धाचाव्याम्यापत्तेः । अथवा साध्यतावच्छेदकतात्वादिसमनियतप्रतियोगितोपादेया व्याप्यताच वह्निवगतैकत्वावच्छिन्नानुयोगिताक-

पर्याप्तायतद्व्यक्तित्वावच्छिन्नप्रतियोगितायामेव ननु महानसीयत्व-
वह्निवगतद्वित्वावच्छिन्नानुयोगिताकपर्याप्तीयप्रतियोगितायां सा-
ध्यतावच्छेदकतात्वस्येति न दोषः साध्यतावच्छेदकत्वावृत्तिरूपवृ-
त्तित्वस्या विवक्षणीयं वृत्तित्वञ्च स्वावच्छिन्नानुयोगिताकपर्याप्तिप्र-
तियोगितावच्छेदकधर्मशून्यत्वसम्बन्धेन तथाच वह्निवगतैकत्व-
पर्याप्तिप्रतियोगितावच्छेदकतद्व्यक्तित्वशून्यत्वस्य वहानसीयत्वनि-
ष्ठावच्छेदकतायां सत्त्वेन महानसीयवह्निसाध्यकस्थले न वह्न्यभा-
वस्य लक्षणघटकताप्रसङ्गः रूपवृत्तित्वञ्च परम्परायाः संसर्ग-
त्वाभ्युपगमे यथाश्रुतमेवान्यथा तादृशरूपावच्छिन्नानुयोगिताक-
पर्याप्तिप्राप्त्यनिरूपितत्वसम्बन्धावच्छिन्नाकिञ्चिन्निष्ठावच्छेदकताभि-
न्नावच्छेदकतात्वानिष्ठावच्छेदकताभिन्नावच्छेदकत्वानिरूपितप्रतियोगिता
तदाश्रयावच्छेदकतानिरूपितत्वम् एवञ्चानुपदोकावृत्तित्वम-
पि यत्किञ्चित्साध्यतावच्छेदकत्वावृत्तिधर्मानवच्छिन्नप्रतियोगि-
ताकपर्याप्त्यनुयोगितावच्छेदकत्वरूपस्याच्यमवच्छेदकतात्वावच्छि-
न्नप्रतियोगितावारणाय चावच्छेदकतात्वान्यूनवृत्तिधर्मावच्छिन्न-
त्वेन प्रतियोगिता विशेषणीया नन्वत्रतार्णवहेर्विपर्ययितया सा-
ध्यतायां तज्ज्ञानत्वे सद्देतौ वह्नितार्णभावमादायाव्याप्तिः प्रति-
योगित्वसाध्यत्वयोः समानधर्मावच्छिन्नत्वादिति चेन्न प्रतियोगि-
ताभेदम्बिनाभावभेदस्या सम्भवेन तार्णवह्न्यभावप्रतियोगिताव-
च्छेदकत्वन्तार्णत्वविशिष्टवह्नित्वेवह्नितार्णभावमातिरिक्तावच्छेदक-
त्वम्बह्नित्वविशिष्टतार्णत्वे वाच्यं तादृशावच्छेदकतात्वावच्छिन्नपर्या-
प्त्यनुयोगितावच्छेदकत्वमपिबुद्धिभेदेनभिन्नयोस्तार्णत्ववह्नित्वगतद्वि-
त्ववह्नित्वतार्णत्वगताद्वित्वयोः कल्पनीयमितितार्णवह्न्यभावप्रतियो-
गितासमानप्रकृतसाध्यतावच्छेदकतापर्याप्त्यनुयोगितावच्छेदकता-
र्णत्ववह्नित्वगतद्वित्वे प्रतियोगिताया वृत्तित्वविरहेणाप्यसम्भवा-
दिति अथावच्छेदकतात्वावच्छिन्नत्वस्य तादृशावच्छेदकतात्वाति-
रिक्तधर्मानवच्छिन्नत्वरूपतया तादृशावच्छेदकतात्वस्यापितादृशा-
वच्छेदकतात्वगगनोभयभेदवत्त्वेनासम्भवप्रसङ्गः अवच्छेदकतात्वभे-
दस्यापि तथैवपरिष्कारेऽनवस्थाप्रसङ्गः यदि च विलक्षणप्रतियो-
गितासंसर्गेण तादृशावच्छेदकतात्वविशिष्टभेदवद्विच्छिन्नत्वविशिष्टा-
भावत्ववरूपमेव तदित्युच्यते तदा विलक्षणस्वावच्छिन्नप्रतियोगि-

तासंसर्गेणसाध्यतावच्छेदकविशिष्टाभाव एव साध्याभावपदार्थो-
 र्वलमुक्तक्रमेण पर्याप्तिघटिततद्व्युत्पादनेनेति चेत्सत्यम् उक्त-
 पवृत्तित्वस्यतत्तद्धर्मावच्छिन्नत्वरूपताप्रतिपादनेन विलक्षणप्रति-
 योगितायांवालोव्युत्पादयितुं शक्यः नान्यथा । तद्धटकभेदादिषु
 तच्छङ्कायां तदादिशब्दोपबन्धेन तद्धर्मावच्छिन्नप्रतियोगिताकाभा-
 वश्च तद्धर्मातिरिक्तधर्मानवच्छिन्नप्रतियोगिताकाभाव इति सामा-
 न्येन विलक्षणप्रतियोगितामात्रे व्युत्पादयितुं शक्य इत्युक्तरूपेण लक्ष-
 णकरणत्रायुक्तमिति गृहाण एवञ्च यद्यपिवह्निसाध्यकस्थलीयं लक्षणं
 वह्नित्वगतैकत्ववृत्तिप्रतियोगिताकाभाववद्वृत्तित्वमेवैवमेवचेतरसा-
 ध्यकस्थलीयमपि लक्षणं तथापि प्रकृतसाध्यतावच्छेदकत्वत्वावच्छि-
 न्नपर्याप्त्यनुयोगितावच्छेदकरूपवृत्तिप्रतियोगिताकाभाववद्वृत्तित्वा-
 दिना प्रतिपादनत्रायुक्तंसकृदुक्तैव चालव्युत्पादनार्थत्वात् प्रकृत-
 शब्दस्यतदादिवद्वृद्धिविषयतावच्छेदकावच्छिन्नत्वार्थकत्वात् अत्रो-
 क्तावच्छेदकत्वं रूपस्यपरिचायकमात्रमन्यथा तद्विशेषितरूपवृत्तिप्र-
 तियोगिताकाभाववद्वृत्तित्वनिश्चयस्य वह्नित्वगतैकत्ववृत्तिप्रतियो-
 गिताकाभाववद्वृत्तित्वग्रहे प्रतिबन्धकत्वानुपपत्तेः एवञ्चतादृशाव-
 च्छेदकत्वसमानाधिकरणरूपनिष्ठावच्छेदकतानिरूपितवृत्तित्वनिष्ठा-
 वच्छेदकतानिरूपितप्रतियोगित्वनिष्ठावच्छेदकतानिरूपिताभावनिष्ठा-
 वच्छेदकतानिरूपिताधिकरणनिष्ठावच्छेदकतानिरूपितवृत्तित्वात्तन्नि-
 ष्ठावच्छेदकताप्रतियोगिताकाभावत्वेनलक्षणता बोध्या अथा-
 त्रैकत्वादेः पर्याप्त्यनभ्युपगमेवह्निमान्धूमादित्यादावव्याप्तिः कालि-
 केन महानसीयत्वविशिष्टस्य समवायेनवह्नित्वविशिष्टस्य साध्यता-
 यां धूमे सद्भेदौ समवायेन महानसीयत्वविशिष्टस्य कालिके-
 न वह्नित्वविशिष्टस्याभावमादायाव्याप्तिश्च नचैतदभावमादायाव्या-
 प्तिवारणाय साध्यतावच्छेदकताविशिष्टान्यावच्छेदकत्वानिरूपि-
 तत्वमपि प्रतियोगिताविशेषणम्याच्यं वैशिष्ट्यञ्च स्वसामाना-
 धिकरण्यस्वावच्छेदकसम्बन्धावच्छिन्नत्वोभयसम्बन्धेन तथाच प्र-
 तियोगितानिरूपितमहानसीयत्वनिष्ठावच्छेदकतायास्साध्यतानिरूपि-
 तमहानसीयत्वनिष्ठावच्छेदकतावच्छेदकसम्बन्धानवच्छिन्नत्वान्ना-
 व्याप्तिरिति वाच्यं कालिकेन प्रमेयविशिष्टत्वे सति समवायेन प्रमेय-
 विशिष्टेयः कालिकेन महानसीयत्वविशिष्टत्वे सति समवाये-

न वह्नित्वविशिष्टस्तस्य साध्यतायां धूमे समवायेन महानसीयत्वविशिष्टोक्तत्रितयविशिष्टाभावमादापाप्यपत्तेः सामानाधिकरण्यस्यैव व्यापकत्वस्यप्रवेशेऽपिसमवायेन वह्नित्वविशिष्टत्वे सति कालिकेन वह्नित्वविशिष्टस्य विषयितया साध्यतायां तज्ज्ञानत्वे सद्देशेन समवायेन वह्नित्वविशिष्टाभावमादायाप्यपत्तेः न च साध्यतावच्छेदकताघटकसंसर्गतावच्छेदकतात्वावच्छिन्नपार्याप्त्यनुयोगितावच्छेदकरूपवृत्तित्वमेव साध्यतावच्छेदकताघटकसम्बन्धावच्छिन्नावच्छेदकताकत्वं वृत्तित्वञ्च स्वनिरूपितावच्छेदकता घटकसंसर्गतावच्छेदकतात्वावच्छिन्नपार्याप्त्यनुयोगितावच्छेदकत्वसम्बन्धेन तथा च न दोष इति वाच्यं कालिकेन वह्नित्वविशिष्टत्वे सति समवायेन वह्नित्वविशिष्टत्वे सति समवायेन द्रव्यत्वविशिष्टस्य साध्यतायां तज्ज्ञानत्वे कालिकेन वह्नित्वविशिष्टत्वे सति समवायेन द्रव्यत्वविशिष्टाभावमादायाप्यपत्तेः यद्यपि साध्यतावच्छेदकावच्छिन्नत्वं प्रकृते साध्यतासमनियतत्वं सामनैयत्यञ्च स्वनिरूपितावच्छेदकतावत्त्वसम्बन्धेन अवच्छेदकतावत्ता च स्वसामानाधिकरण्यस्वावच्छेदकसम्बन्धावच्छिन्नत्वस्वानवच्छेदकानवच्छिन्नत्वैतद्वित्रितयसम्बन्धेन तथा च न प्रागुक्तदोषाणामवकाशः तत्र प्रतियोगिताव्यापकत्वादिशि व्यापकताघटकसम्बन्धकोटौ त्रयाणामुपादाने व्याप्यताघटकतया तत्तत्सम्बन्धानामनुपादाने च घटत्वनिष्ठावच्छेदकत्वकालिकसम्बन्धावच्छिन्नवह्नित्वनिष्ठावच्छेदकत्वसावच्छिन्नवह्नित्वनिष्ठावच्छेदकत्वान्यादायवह्निमान्धूमादित्यादौ व्याप्तिलक्षणाप्रसक्तिः व्यापकताघटकसंसर्गेऽपि तदनुपादाने विषयितया वह्निसाध्यकस्थले तार्णवन्हाभावमादायविषयितया समवायेन वह्नित्वविशिष्टसाध्यकस्थले कालिकेन वह्नित्वविशिष्टत्वे सति समावयेन वह्नित्वविशिष्टाभावमादाय विषयितया वह्निसाध्यकस्थले समवायेन वह्नित्वविशिष्टवन्हाभावमादायाप्यपत्तिरस्यादिति तत्तत्सम्बन्धनिवेशः साध्यताव्यापकत्वादिशि व्याप्यताघटकसम्बन्धकोटौ तत्तत्सम्बन्धानुपादाने उक्तरीत्यैव वह्निमान्धूमादित्यत्राव्याप्तिरस्यात् व्यापकताघटकसम्बन्धेष्वपि तेषामनुपादाने विषयितासम्बन्धेन तार्णवह्निसाध्यकस्थले वन्हाभावमादाय कालिकेन वह्नित्वविशिष्टत्वे सति समवायेन वह्नित्वविशिष्टस्य विषयितया साध्यतायां समवायेन वह्नित्वविशिष्टाभावमादायविषयितया वह्नित्वविशिष्टवह्निसा-

ध्यकस्थले बन्धभावमादायाव्याप्तिस्स्यादिति तत्तत्सम्बन्धनिवेशः
 अत्र तार्णवह्निर्विषयितयासाध्यतायां वह्नितार्णाभावमादायाव्याप्तिवार-
 णायैकत्वादेः पर्याप्त्यभ्युपगमेन साध्यतावच्छेदकतावावच्छिन्न-
 पर्याप्त्यनुयोगितावच्छेदकरूपवृत्तित्वविवक्षणे स्वावच्छेदकसम्ब-
 न्धावच्छिन्नत्वस्वसामानाधिकरण्योभयसम्बन्धेनावच्छेदकतावत्त्वस्वा-
 च्यं तदुभय फलन्तु कालिकेन महानसीयत्वविशिष्टत्वे सति समवा-
 येन वह्नित्वविशिष्टसाध्यकस्थले सभवायेनमहानसीयत्वविशिष्टत्वे
 सति कालिकेन वह्नित्वविशिष्टाभावमादायाव्याप्तिवारणं वह्नितार्णा-
 भावमादायाव्याप्तिवारणायैकत्वादेः पर्याप्त्यनभ्युपगमे स्वाव-
 च्छेद्यविशेष्यतावच्छेदकतावृत्तित्वसम्बन्धावच्छिन्नसाध्यत्वाभाववत्त्वं
 प्रतियोगिताविशेषणं वृत्तित्वञ्च स्वात्मकसम्बन्धावच्छिन्नप्रतीयप्रका-
 रत्वावच्छेद्यविशेष्यतावच्छेदकतावत्त्वसम्बन्धेन तद्वत्ता च सामाना-
 धिकरण्यसम्बन्धेन प्रतीयत्वनिवेशादुक्तप्रतियोगितासम्बन्धेन तार्णव-
 ह्निप्रकारकभ्रमसत्त्वेऽपि न क्षतिः एवञ्चावच्छेदकतावत्त्वं पूर्वोक्तत्रित-
 यसम्बन्धेनैव सामनैयत्यव्यावृत्तिरपि पूर्ववत् तथापि कालिकेन महा-
 नसीयत्वविशिष्टं सत्समवायेन वह्नित्वविशिष्टं यत्तद्विशिष्टस्य साध्य-
 तायां सद्भेदौ समवायेन महानसीयत्वविशिष्टत्वे सति कालिकेन व-
 ह्नित्वविशिष्टं यत्तादात्म्येन तद्विशिष्टाभावमादायाव्याप्तेरनुद्धार एव स्वा-
 नवच्छेदकानवच्छिन्नत्वस्य स्वनिरूपितावच्छेदकताविशिष्टान्यावच्छे-
 दकत्वानिरूपितत्वरूपत्वे तद्वारणेऽपि प्रागुक्तसाध्यात्मकविशिष्टवत्-
 स्साध्यतायां प्रागुक्तयुक्त्याऽव्याप्तेरनुद्धार एव तद्वारणायोक्तवैशिष्ट्य-
 स्य स्वसामानाधिकरण्य स्वावच्छेदकसम्बन्धावच्छिन्नत्व स्वनिरूपिता-
 वच्छेदकताविशिष्टान्यावच्छेदकत्वानिरूपितवैतन्त्रितयसम्बन्धेन वि-
 वक्षणेऽनवस्थाप्रसङ्ग इति चेदत्रोच्यते साक्षात्परम्यरासाधारणनिरू-
 पितत्वमङ्गीकृत्यावच्छेदकतावत्त्वनियामकस्वानवच्छेदकानवच्छिन्नत्व
 स्य स्वनिरूपितावच्छेदकताविशिष्टान्यावच्छेदकत्वानिरूपितत्वसम्ब-
 न्धावच्छिन्नस्वाभाववत्त्वरूपत्वोक्तौ न दोषावकाशः वैशिष्ट्यञ्च स्वसा-
 मानाधिकरण्यस्वावच्छेदकसम्बन्धावच्छिन्नत्वोभयसम्बन्धेन यत्तु
 स्वानवच्छेदकानवच्छिन्नत्वस्य स्वसामानाधिकरण्येन स्वावच्छेदकता-
 विशिष्टान्यावच्छेदकत्वानिरूपितत्वरूपत्वे प्रमेयसाध्यतावच्छेदकता-
 वच्छेदकस्थलेस्वनिरूपितावच्छेदकताविशिष्टान्यावच्छेदकत्वाप्रसि-

द्विस्स्यादिति स्वानवच्छेदकानवच्छिन्नत्वस्य वैशिष्ट्यघटकतयोपादानमावश्यकमेवेत्यनप्रस्थामसङ्गः । नच स्वसाजात्यमेव वैशिष्ट्यघटकं तथासति निरवच्छिन्नावच्छेदकत्वे विशिष्टान्यत्वप्रसिद्धिः साजात्यञ्च सावच्छिन्नत्वनिरवच्छिन्नत्वान्यतररूपेण एवञ्च नानवस्थाप्रसङ्ग इति वाच्यं प्रमेयाविशिष्टवतस्साध्यतायां घटत्वविशिष्टवदभावमादायाव्याप्त्यापत्तेः । घटत्वत्वावच्छिन्नावच्छेदकतायां विशिष्टान्यत्वविरहादित्येवं केवलस्वानवच्छेदकानवच्छिन्नत्वस्यैवावच्छेदकतावत्स्वनियामकसंसर्गतामभ्युपेत्याप्यनवस्थापादनन्तश्च स्वनिरूपितयत्किञ्चिदवच्छेदकत्वावृत्तित्वसम्बन्धावच्छिन्नस्वाभाववत्त्वस्यैव तद्रूपतया विवक्षायान्तदसम्भवात् वृत्तित्वञ्च स्वनिरूपितावच्छेदकतासामानाधिकरण्यसम्बन्धेन एवञ्च घटत्वनिष्ठावच्छेदकतायां स्वनिरूपितप्रमेयत्वनिष्ठावच्छेदकत्वावृत्तित्वस्यैवसत्त्वेन न दोष इत्यलम् ॥

अथ निरवच्छिन्नात्मत्वादिसाध्यतास्थले साध्यतावच्छेदकाप्रसिद्ध्याऽव्याप्तिरिति चेन्न साध्यवदन्यावृत्तिवादिरूपव्याप्तेरेव तस्य लक्ष्यत्वात् । यद्वा आत्मत्वत्वातिरिक्तधर्मानवच्छिन्नप्रतियोगिताकाभाववदवृत्तित्वस्यैव तत्र व्याप्तित्वादात्मत्वत्वस्य साध्यतानवच्छेदकत्वेऽपि क्षत्यभावात् । शब्दैक्यस्यानुपादेयत्वात् । केचित्तु साध्यताविशिष्टनिरूपकताकाधिकरणत्वाभाववदवृत्तित्वमेवायमात्माज्ञानादित्यादिस्थलसाधारण्यानुरोधेन व्याप्तिः । वैशिष्ट्यञ्च स्वसामानाधिकरण्यस्वावच्छेदकसम्बन्धावच्छिन्नत्वस्वानवच्छेदकानवच्छिन्नत्वस्ववृत्तिवैतच्चतुष्टयसम्बन्धेन वृत्तित्वञ्च स्वानवच्छेदकानवच्छिन्नत्वसम्बन्धेन तथा च न कोपि दोष इति । यत्तु साध्यताविशिष्टावच्छेदकतात्वावच्छिन्नपर्याप्त्यनुयोगितावच्छेदकरूपवृत्तिनिरूपकताकाधिकरणत्वाभाववदवृत्तित्वं व्याप्तिः । वैशिष्ट्यञ्च स्वानिरूपितत्वनिरवच्छिन्नस्वसमानाधिकरणसाधारणधर्मानिष्ठावच्छेदकतात्वादन्यतरसम्बन्धेन वृत्तित्वञ्च स्वावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन तथाचायमात्माज्ञानादित्यत्र तादृशं रूपमात्मत्वनिष्ठतद्व्यक्तित्वगतैकत्वमेव प्रसिद्धमिति न दोष इति तज्जुञ्छम् । पूर्वोक्तदोषेण पर्याप्तिघटितकल्पस्यानुपादेयत्वादिति वदन्ति । नन्वत्राध्यत्वसम्बन्धावच्छिन्नसाध्यतावच्छेदकनिष्ठावच्छेदकतानिरूपितावच्छेदकत्वनिष्ठावच्छेदकतानिरूपितप्रतियोगित्वनिष्ठाव-

च्छेदकतानिरूपिताभावनिष्ठावच्छेदकतानिरूपिताधिकरणनिष्ठाव-
 च्छेदकतानिरूपितवृत्तित्वावच्छेदकताप्रतियोगिताकाभाव-
 त्वेन तादृशाभावस्य लक्षणत्वेन तस्य च वह्नित्वेतरधर्मानव-
 च्छिन्नवह्निवावच्छिन्नप्रतियोगिताकाभाववान्निरूपितवृत्तित्वाभावरूप-
 स्य धूमहेतौ सत्त्वेनाव्याप्त्यभावाद्यर्थमेव प्रागुक्तसाध्यतावच्छेदका-
 वच्छिन्नत्वपरिष्कारमिति चेन्न । महानसीयवह्निमान्धूमादित्यत्र व-
 ह्नित्वेतरधर्मानवच्छिन्नवह्नित्वनिष्ठावच्छेदकताप्रतियोगिताकाभावा-
 धिकरणनिरूपितवृत्तित्वाभावस्य हेतौ सत्त्वेनातिव्याप्त्यापत्तेः । न-
 च साध्यतावच्छेदकतात्वावच्छिन्नप्रतियोगिताकपर्याप्त्यनुयोगि-
 तावच्छेदकरूपनिष्ठावच्छेदकतानिरूपितावच्छेदकत्वनिष्ठावच्छेदकता-
 निरूपितानुयोगित्वनिष्ठावच्छेदकतानिरूपितपर्याप्तिनिष्ठावच्छेदकता-
 निरूपितावच्छेदकत्वनिष्ठावच्छेदकतानिरूपितप्रतियोगित्वनिष्ठावच्छे-
 दकतानिरूपिताभावनिष्ठावच्छेदकतानिरूपिताधिकरणनिष्ठावच्छेदक-
 तानिरूपितवृत्तित्वावच्छेदकताप्रतियोगिताकाभावत्वेन ता-
 दृशाभावप्रवेशेनोक्तदोष इति वाच्यम् । वह्निमान् महानसी-
 यवह्निविषयकवह्निविषयकज्ञानमहानसीयवह्निविषयकज्ञानान्यतरत्वा-
 दित्यत्र वह्निवगतैकत्वावच्छिन्नानुयोगिताकपर्याप्तिकावच्छेदकता-
 कमहानसीयवह्नित्वावच्छिन्नप्रतियोगिताकाभावाधिकरणनिरूपितवृ-
 त्तित्वाभावस्य हेतौ सत्त्वेनातिव्याप्त्यापत्तेः । तद्वारणायेतर-
 वारकपर्याप्तिनिवेशे वृत्तित्वाभावकूटनिवेशे वा वह्निमान्धूमादित्य-
 त्राव्याप्त्यापत्तेरुक्तपरिष्कारस्य सार्थक्यसम्भवादिति । अत एव
 साध्यतावच्छेदकतात्वावच्छिन्नप्रतियोगिताकपर्याप्त्यनुयोगितावच्छे-
 दकरूपवृत्तिसाध्यनिष्ठावच्छेदकतानिरूपितप्रतियोगित्वनिष्ठावच्छेद-
 कतानिरूपिताभावनिष्ठावच्छेदकतानिरूपिताधिकरणनिष्ठावच्छेदकता-
 निरूपितवृत्तित्वावच्छेदकताप्रतियोगिताकाभावत्वेन तादृ-
 शाभावनिवेशोप्यपास्तः । उक्तव्यभिचारिणि महानसीयवह्नित्वा-
 वच्छिन्नवह्निनिष्ठप्रतियोगिताकाभावाधिकरणनिरूपितवृत्तित्वाभावस्य
 हेतौ सत्त्वेनातिव्याप्त्यापत्तेः तद्वारणाय सामान्याभावस्य कूटस्य-
 वा निनेशे वह्निमान्धूमादित्यत्राव्याप्त्यापत्तेरिति ॥ अथ तथाप्युक्तप-
 रिष्कारो व्यर्थः । महानसीयवह्ण्यभावस्य हृदवृत्तेर्यादिधिकरणं तन्नि-
 रूपितवृत्तित्वाभावस्य महानसीयवह्ण्यभावाधिकरणहृदनिरूपितवृत्ति-

त्वाभावस्य तादृशवृत्तित्वघटोभयाभावस्य हेतौ सत्त्वेनाव्याप्यभावा-
दिति चेन्न । उक्तयुक्त्यैव धूमवान्वहेरित्यादावतिव्याप्यापत्या वृत्तित्व-
सामान्याभावस्यैवप्रवेश्यतया ऽव्याप्तिवारणासम्भवात् नचैवमप्य-
भावादिनिष्ठावच्छेदकतायान्तादृशप्रतियोगित्वादिनिष्ठावच्छेदकता-
भिन्नावच्छेदकत्वानिरूपितत्वन्निवेद्यतांप्रतियोगित्वानिष्ठावच्छेदकता-
यां तु प्रतियोगित्वविशेषणीभूतरूपवृत्तित्वनिष्ठावच्छेदकतानिरूपित-
त्वमात्रमेव दोषाभावादिति वाच्यम् तत्क्षणविशिष्टप्रतियोगिताघटित-
वृत्तित्वाभावमादायातिव्याप्तेस्तथासत्यवारणात् । वस्तुतस्तु साक्षा-
त्परम्परासाधारणनिरूपितत्वस्य स्वीकृततयावृत्तित्वनिष्ठप्रतियोगि-
तायामेव प्रतियोगितावच्छेदककोटिप्रविष्टतत्तद्धर्मनिष्ठावच्छेदकता-
भिन्नावच्छेदकत्वानिरूपितत्वं प्रवेश्यं लाघवादिति प्रतियोगिताविशे-
षणधर्मावच्छिन्नत्वस्येतरवारकस्य प्रवेश आवश्यक इति तद्वक्तैः
स्वरूपतोभानाभ्युपगमे वह्यभावप्रतियोगितात्मकतद्व्यक्तिवह्यभा-
वात्मकतद्व्यक्तिधूमाभावाधिकरणजलात्मकतद्व्यक्तीरादायधूमवान्वहेरि-
त्यत्रातिव्याप्तिवारणायाधिकरणनिष्ठावच्छेदकतापर्यन्तन्तत्तदवच्छे-
दकतानिरूपितत्वंनिवेद्यं वृत्तित्वनिष्ठप्रतियोगितायामवच्छेदकता-
निरूपितत्वन्नोपादेयम् । स्वरूपसम्बन्धावच्छिन्नत्वस्यप्रतियोगिता-
यामावश्यकतया ध्वंसीयप्रतियोगितामादायदोषाप्रसक्तैः यत्तु प्रति-
योग्यंशे उपलक्षणविधयाभानस्यापि स्वीकृततया तादृशप्रतीतीय-
प्रतियोगितामादाय दोष इति तन्न क्वचिदुपलक्षणविधया भानस्वी-
कारेऽपि तस्य प्रतियोगितावच्छेदकत्वस्वीकारेण दोषासम्भवात् ।
परन्तु लक्ष्यमात्रवृत्तेरेवलक्षणत्वे व्याप्तिभिन्ने वृत्तित्वसामान्याभावे-
ऽप्युक्ताभावस्य वृत्तितया तस्य व्याप्तिलक्षणत्वानुपपत्तिभयेनाधिकर-
णादिनिष्ठावच्छेदकतानिरूपितत्वमुपादेयमेवोक्ताभावत्वेनवृत्तित्वसा-
मान्याभावस्यापि व्याप्तिवन्नोपादेयमेवेत्यवधेयमिति दिक् ।

येन सम्बन्धेनेति अथ साध्यतावच्छेदकसम्बन्धावच्छिन्नत्व-
प्रवेशेऽपि संयोगसमवायोभयसम्बन्धेन वह्निर्नास्तीत्यभावमादाया-
व्याप्तिः । साध्यतानिरूपितसंसर्गतानवच्छेदकीभूतधर्मानवच्छिन्न-
संसर्गतानिरूपितत्वनिवेश उक्तदोषचारणेऽपि संयोगत्वसमवाय-
त्वान्यतरवत्सम्बन्धेनवह्निसाध्यकधूमे सवमायेन वह्यभावमादाया-
व्याप्तेरनुद्धार इति चेन्न स्वनिरूपितसंसर्गतावच्छेदकतात्वावच्छिन्न-

पर्याप्त्यनुयोगितावच्छेदकरूपवृत्तिसंसर्गतानिरूपितविवक्षायान्दोषाभावात् । एतेन साध्यतावच्छेदकसम्बन्धातिरिक्त सम्बन्धानवच्छिन्नत्वनिवेशे साध्यतावच्छेदकसम्बन्धावच्छिन्नत्वस्यवैयर्थ्यमित्यप्यपास्तमुक्तनिवेशस्योभयपर्यवसायित्वात् ।

यत्तु रूपवान् । पृथिवीत्वादित्यादौ रूपध्वंसीयप्रतियोगितावारणाय तन्निवेश इति तन्न ध्वंसीयप्रतियोगितायां सामान्यधर्मावच्छिन्नत्वे मानाभावेन तस्य लक्षणाघटकत्वादिति एकत्वादेः पर्याप्त्यनभ्युपगमपक्षे साध्यतानिरूपितसंसर्गतासमनिपतसंसर्गताकृतविवक्षितम् । सामनैयत्यञ्च स्वनिरूपितावच्छेदकतावत्त्वसम्बन्धेन । अवच्छेदकतावत्ताच्च । स्वावच्छेदकसम्बन्धावच्छिन्नत्वस्वसामानाधिकरण्योभयसम्बन्धेन समवायेनसाध्यतास्थले स्वरूपत्वावच्छिन्नसंसर्गतामादायाव्याप्तिवारणाय स्वसामानाधिकरण्यनिवेशः स्वसंयोगवृत्तिसंयोगत्वाश्रयस्य तदवच्छेदकत्वे च समवायेन तादृशसंयोगत्वावच्छिन्नसंसर्गतामादायाव्याप्तिवारणाय स्वावच्छेदकसम्बन्धावच्छिन्नत्वप्रवेशः अतएव स्वसंयुक्तघटसंयोगवृत्तितद्व्यक्तित्वस्य कालिकेन स्वसंयुक्तवायुसंयोगवृत्तितद्व्यक्तित्वस्य च स्वरूपेणाश्रयस्य संसर्गत्वे विनिमयेन तादृशतद्व्यक्तित्ववत्सम्बन्धावच्छिन्नप्रतियोगिताकाभावमादायाव्याप्तिरित्यप्यपास्तमिति दिक् ।

अथ साध्यतावच्छेदकनिष्ठं यत्तन्निरूपकप्रतियोगिताकाभाव एव प्रवेश्यताङ्गिमवच्छेदकत्वपदोपादानेनेति चेन्न समवायेनप्रमेयसाध्यकसत्त्वे प्रमेयत्वनिष्ठवृत्तितानिरूपकघटाभावीप्रतियोगितामादायाव्याप्त्यापत्तेः नच साध्यतावच्छेदकनिष्ठं यत्तन्निरूपितत्वमेववाच्यमधिकरणे वृत्तितानिरूपकत्वस्यैव सत्त्वेनाव्याप्त्यभावादिति वाच्यं घटाभावसाध्यकघटाभावत्वत्वे घटाभावत्वनिष्ठप्रतियोगित्वाभावाभावस्य प्रतियोगितारूपस्य स्वरूपसम्बन्धावच्छिन्नस्य साध्यतावच्छेकनिष्ठतया तन्निरूपितप्रतियोगित्वाभावनिष्ठप्रतियोगिताकाभावाधिकरणे घटाभावत्वे हेतोस्सत्त्वेनाव्याप्त्यापत्तेः नचावच्छेदकत्वाभावाभावस्यावच्छेदकतारूपस्य घटाभावत्वनिष्ठस्य निरूपिताया अघच्छेदकत्वाभावनिष्ठप्रतियोगिताया निरूपकीभूतस्याभावाधिकरणे हेतोः सत्त्वेनावच्छेदकत्वपदोपादनेऽपि अव्याप्तितादवस्थमिति वाच्यं साध्यतावच्छेदकनिष्ठावच्छेदकतात्वावच्छिन्ननिरूपकतानिरूपितनिरूप्यतावत्त्वस्य विव-

क्षितत्वात् अवच्छेदकत्वाभावनिष्ठप्रतियोगितात्वेनावच्छेदकत्वाभावाभावत्वेनैव निरूप्यनिरूपकभावेनाक्तदोषासम्भवात् । ननु कालिकसम्बन्धावच्छिन्नघटत्वनिष्ठाधेयत्वेन, कालिकेन विशिष्टस्य तादात्म्येन साध्यतायां घटत्वे सद्देतौस्वरूपसम्बन्धावच्छिन्नतादृशवृत्तित्वनिष्ठावच्छेदकताकप्रतियोगिताकाभावमादायाव्याप्तिः अवच्छेदकताया अवच्छेदकस्वरूपतानये स्वरूपसम्बन्धावच्छिन्नावच्छेदकत्वस्यापि कालिकसम्बन्धावच्छिन्नत्वादतःसाध्यतावच्छेदकताघटकसंसर्गतात्वावच्छिन्ननिरूपकनानिरूपितनिरूप्यतावच्छेदकीभूतावच्छेदकतात्वावच्छिन्ननिरूपकतानिरूपितनिरूप्यतावत्त्वम्बिवक्षणीयन्तत्र निरूप्यतावच्छेदकतयावच्छेदकतात्वप्रवेशोर्विफलः घटाभावत्वानिष्ठप्रतियोगितात्वस्यैवोक्तानिरूप्यतावच्छेदकत्वेन तस्य प्रतियोगित्वाभावप्रतियोगितानिष्ठनिरूप्यतानिरूपितनिरूपकतानवच्छेदकत्वेन पूर्वोक्ताव्याप्तेरप्रसक्तैरिति चेदवच्छेदकतायाः पदार्थान्तरत्वं उक्तरूपेण विवक्षायां प्रयोजनाभावात् अधिकरणस्य चासाधारणधर्मपुरस्कारेणानिरूप्यत्वेप्यधिकरणत्वविशिष्टस्य सनिरूपकत्वात्कस्येदमधिकरणमित्याकाङ्क्षादर्शनात्प्रमेयत्वनिष्ठवृत्तितामादाय पूर्वोक्ताव्याप्तेर्दुर्वारत्वाद्वाऽवच्छेदकतात्वमुपादेयमेवेति गृहाण नच बहुवैकित्वावच्छिन्नप्रतियोगित्वाभावानुयोगिकस्ववृत्तिवाच्यत्ववत्त्वादिसम्बन्धेन साध्यतायां तादृशभावनिष्ठतद्वाक्त्वेसद्देतौवह्नित्वावच्छिन्नप्रतियोगितायाः प्रतियोगित्वाभावाभावात्मिकायानिरूपकस्य प्रतियोगित्वाभावनिष्ठप्रतियोगित्वस्य स्वाभावाभावतयाऽभावस्याधिकरणेहेतोः सत्त्वेनाव्याप्त्याप्रागुक्तनिरूप्यतावच्छेदकीभूतप्रतियोगितात्वघटितधर्मावच्छिन्ननिरूपकतानिरूपितनिरूप्यतावत्त्वस्य विवक्षणीयतयावृत्तित्वनिष्ठनिरूपकतानिरूपितनिरूप्यतावच्छेदकाधिकरणत्वावच्छिन्ननिरूपकतानिरूपितनिरूप्यत्वस्याभावे विरहेण प्रागुक्तदोषाप्रसक्तैर्नोपादेयमवच्छेदकतात्वमिति वाच्यमेवं सत्येतल्लाभायैवावच्छेदकतात्वस्योपादेयत्वात् वस्तुतस्तूक्तसार्थक्यप्रक्रियाया यथा श्रुतलक्षणाश्रितत्वेनाशिष्यबुद्धिवैशद्यमात्रप्रयोजनत्वमेव सिद्धान्ते पर्याप्तिघटितकल्पे सिद्धान्ततमे सामनैयत्यघटितकल्पे च वैयर्थ्यशङ्कापिनास्ति तथा हि साध्यतानिरूपितत्वावच्छिन्नपर्याप्तिप्रतियोगित्वस्य विवक्षितत्वे साध्यतानिरूपितत्वस्य

साध्यतात्वनिष्ठाधेयतादौ सत्त्वेन साध्यतानिरूपितत्वावच्छिन्नपर्याप्त्यनुयोगितावच्छेदके साध्यतात्वसाध्यतावच्छेदकगतद्वित्वादौ प्रतियोगित्वस्य वृत्तित्वासम्भवेनासम्भवापत्तिः यत्किञ्चिन्निरूपितत्वाविवक्षणे साध्यत्वाभावमादाय महानर्सायवह्निसाध्यकस्थले बह्व्यभावादिकमादायाव्याप्त्यापत्तिः सामनैयत्यघटिते तु स्वनिरूपितत्वस्यैव संसर्गत्वे तेन च सम्बन्धेन साध्यत्वस्य साध्यतात्वनिष्ठवृत्तित्वे सत्त्वेन तत्र प्रतियोगित्वस्य सत्त्वासम्भवेनासम्भवापत्तिरित्युपादेयमेवावच्छेदकतात्वमित्युपरम्यते ।

अत्र प्रतियोगित्वानुपादाने वह्नित्वनिष्ठावच्छेदकतात्मकाधिककरणनिरूपिताधेयत्वनिरूपकावच्छेदकतात्मकाभावाधिकरणे वह्नित्वे वह्नित्वत्वस्य वृत्तितयाऽऽधेयतया वह्नौ साध्ये वह्नित्वत्वेऽव्याप्तिः यद्यप्यवच्छेदकतात्वावच्छिन्ननिरूपकतानिरूपितनिरूप्यतावच्छेदकीभूतधर्मावच्छिन्ननिरूपकत्वाविवक्षायाऽसम्भवति आधेयतात्वेन तादृशावच्छेदकतात्वेन निरूप्यनिरूपकभावविरहात् तथापि घटाभावस्य साध्यतायां भूमहेतौ घटाभावत्वनिष्ठावच्छेदकतानिरूपितघटाभावत्वावच्छिन्नवृत्तितानिरूपकपटाभावाधिकरणे पर्वतादौ हेतोस्सत्त्वेनाव्याप्तिर्भवत्येवेति प्रतियोगितात्वोपादानम् सामनैयत्यघटिते पर्याप्तिघटितेऽप्ययमेव दोषो बोध्यः नच प्रतियोगित्वोपादानेऽपि घटाभाववान् घटाभावत्वत्वादित्यादौ तादृशप्रतियोगितानिरूपितावच्छेदकत्वाधिककरणे घटाभावत्वे हेतोः सत्त्वेनाव्याप्तिरतोऽभावत्वावच्छिन्ननिरूपकत्वम्विवक्षणीयन्तथाच प्रतियोगित्वानुपादानेऽपि वृत्तितानिरूपकपटाभावात्मकाधिकरणमादाय न दोष इति वाच्यं घटाभावत्वावच्छिन्नवृत्तितानिरूपकत्वस्य पटाभावत्वेन सम्भवात्पटाभावस्य वृत्तित्वमिति प्रतीतेः नचाभावत्वावच्छिन्ननिरूपितत्वमेव विवक्षणीयं पटाभावस्याधिकरणत्वेनैव वृत्तितानिरूपितत्वाददोष इति वाच्यमभावे प्रतियोगित्वनिरूपकत्वस्यैव स्वीकारेऽसम्भवापत्तेरिति ध्येयम् ॥

अथ प्रतियोगितानिरूपकत्वेनैवाभावः प्रवेश्यतामभावत्वेन तत्प्रवेशोऽप्यर्थ इति चेन्न वह्नित्वावच्छिन्नप्रतियोगितानिरूपकावच्छेदकत्वाधिकरणे वह्नित्वे वह्नित्वत्वस्य वृत्त्या वह्निमान्वह्नित्वत्वादित्यत्राव्याप्तेः अवच्छेदकत्वस्यावच्छेदकत्वाभावाभावत्वेऽपि प्रतियोगितानि-

रूपकतावच्छेदकाभावत्वावच्छिन्नाधिकरणत्वस्य प्रवेशात्प्रतियोगि-
तानिरूपकत्वविशिष्टाभावत्वावच्छिन्नाधिकरणत्वस्य वा प्रवेशादो-
षासम्भवादिति यद्वा घटाभावस्य समवायसम्बन्धावच्छिन्नप्रतियो-
गिताकस्य स्वरूपेण साध्यतायां घटत्वे सद्देतौ घटाभावत्वावच्छिन्न
प्रतियोगितानिरूपकानुयोगित्वाधिकरणे घटे हेतोस्सत्त्वेनाव्याप्त्या-
भावत्वेनाभावप्रवेश इति बोध्यम् यन्तु तत्सम्बन्धावच्छिन्नाधे-
यत्वतत्संसर्गप्रतियोगित्वयैरेक्यपक्षमाश्रित्य संसर्गीयप्रतियोगि-
तानिरूपकस्वाधिकरणत्वादिरूपसंसर्गस्य साध्यवत्तावुद्धिविरोधि-
घटकस्वरूपेणाधिकरणे पर्वते स्वाधिकरणत्वसम्बन्धेन वह्निसा-
ध्यकधूमहेतोर्वृत्त्याऽव्याप्तिरतोऽभावत्वेनाभावप्रवेश इति तन्न आधे-
यतानिष्ठकालिकासम्बन्धावच्छिन्नाधेयत्वस्य कालिकेन सा-
ध्यतायां घटत्वे प्रतियोगितायाः प्रतियोगिस्वरूपत्व आधेयत्वनि-
ष्ठप्रतियोगिताया आधेयतात्मकत्वेन कालिकसम्बन्धावच्छिन्नतया
तन्निरूपकाभाववतिघटे हेतोर्वृत्तित्वेनाव्याप्तिरतस्साध्यतानिरूपि-
तसंसर्गतावच्छेदकीभूतधर्मावच्छिन्नसंसर्गतात्वावच्छिन्ननिरूप्यता-
निरूपितप्रतियोगितात्वावच्छिन्ननिरूपकत्वस्य प्रवशनीयतया संस-
र्गतात्वेन सांसर्गिकप्रतियोगितात्वेन निरूप्यनिरूपकभावविरहे-
णाभावपदार्थप्रवेशमन्तराव्याप्तिविरहादिति ॥

अथ साध्याभावाधिकरणत्वं सम्बन्ध सामान्येनसावन्धविशेषेण वा
नाद्यः कालिकेन वह्न्यभावाधिकरणे पर्वते धूमस्य वृत्त्यावहिमान्धूमादि-
त्यत्राव्याप्त्यापत्तेः न द्वितीयः तद्धि न स्वरूपं घटत्वाभाववान् पटत्वा-
दित्यत्राव्याप्त्यापत्तेः नाप्यत एव संयोगः नापि समवायः घटाधिकर-
णत्वाभाववान् तद्वक्तित्वादित्यत्राव्याप्तेः अत्र केचिदभावाभावस्याति-
रिक्तत्वे स्वरूपेण साध्याभावाधिकरणत्वविवक्षायां न दोष इत्याहुः
अन्येतु घटत्वाभावाभावस्य घटत्वरूपत्वेऽपि घटत्वत्वेनैव स्वरूपेण
विरोधस्सत्तायांनतु घटत्वाभावाभावत्वेन तथा च साध्याभावत्वा-
वच्छिन्नस्य स्वरूपेणाधिकरणत्वविवक्षायान्नदोष इति वदन्ति येतु स्व-
रूपसमवायान्यतरसम्बन्धेन साध्याभावाधिकरणत्वविवक्षायान्न दोषः
नच संयोगसम्बन्धावच्छिन्नघटाभावे साध्ये कपालत्वहेतौघटात्मक-
साध्याभावस्य समवायेनाधिकरणेकपालत्वस्यवृत्तित्वादव्याप्तिरिति
वाच्यं तत्सम्बन्धावच्छिन्नप्रतियोगिताकाभावाभावत्वावच्छिन्नस्य

तेनैवाधिकरणत्वस्वीकारेणोक्तदोषासम्भवात् नचान्यतरसम्बन्धेन तदवच्छिन्नाधिकरणत्वाप्रसिद्धिरिति वाच्यम् संयोगस्वरूपसमवायान्यतमसम्बन्धेनाधिकरणत्वस्य विवक्षितत्वादिति मन्यन्ते तेषां कालिकसम्बन्धावच्छिन्नप्रतियोगिताकात्मत्वाभावे साध्य आत्मत्वे साध्याभावत्वावच्छिन्नाधिकरणत्वाप्रसिद्ध्या कालिकसम्बन्धघटितान्यतमसम्बन्धोपादाने वह्निमान्धूमादित्यादौचाव्याप्तिर्दुरुद्धरैवेतिबोध्यम् ॥

नव्यास्तु साध्यवत्ताबुद्धिविरोधिताघटकसम्बन्धेन साध्याभावोधिकरणत्वोक्तौ न कोऽपिदोषः । साध्यवत्ताबुद्धिविरोधित्वञ्च साध्यतावच्छेदकतात्वावच्छिन्नप्रतियोगिताकपथ्यप्तिपुन्योगितावच्छेदकरूपवृत्तिप्रकारतानिरूपितार्कश्रद्धस्मविच्छिन्नविशेष्यताकग्रहत्वव्यापकप्रतिबध्यतानिरूपितप्रतिबन्धकत्वम्बोध्यम् । नच तादृशप्रकारत्वावच्छिन्नप्रतिबध्यत्वमेवोच्यतामलं व्यापकत्वप्रवेशेनेति वाच्यम् कालिकसम्बन्धावच्छिन्नप्रतियोगिताकात्मत्वाधिकरणत्वाभावसाध्यकस्थले स्वरूपेण तादृशात्मत्वाधिकरणत्वाभावगगनत्वोभयाभावबद्धित्वमित्यादिनिश्चयप्रतिबन्धकतानिरूपिताया एकत्रद्वयंरीतिज्ञानसाधारणप्रतिबध्यतायास्तादृशप्रकारित्वावच्छिन्नत्वेन स्वरूपस्यापि विरोधिताघटकसम्बन्धत्वेनाव्याप्यापत्तेः प्रतिबध्यता च साध्यतावच्छेदकविशिष्टविषयकग्रहत्वाव्यापिका ग्राह्या नातो वह्निमत्पर्वतकालीनात्मत्वाधिकरणत्वाभावसाध्यकस्थले स्वरूपसम्बन्धमादायाव्याप्तिरिति वस्तुतस्तादृशप्रतिबन्धकतावच्छेदकप्रकारताविशिष्टसाध्याभावत्वावच्छिन्ननिरूपकत्वमवश्यं वाच्यं वैशिष्ट्यञ्च स्वावच्छेदकसम्बन्धावच्छिन्नत्वं स्वावच्छेदकीमृतधर्मावच्छिन्नत्वोभयसम्बन्धेन तथाच पूर्वोक्तदोषद्वयस्यासम्भवेन तादृशग्रहत्वव्यापकत्वमव्यापकत्वञ्च नविवक्षणीयम् अतएव कालिकेन वह्न्यभावव्याप्यधूमस्य कालिकेन बुद्धेः प्रतिबन्धकतया तदवच्छेदककालिकसम्बन्धावच्छिन्नसाध्याभावत्वावच्छिन्ननिरूपकताकाधिकरणत्वमादाय न दोषः निरूपकतायां साध्याभावत्वावच्छिन्नत्वप्रवेशाद्वदस्य प्रतियोगितया साध्यतायां घटाभावत्वे हेतौ पटाभावः प्रतियोगितया घटवानितिबुद्धिप्रतिबन्धकीभूतस्य पटाभावे घटाभाव इति ज्ञानस्य या प्रकारता तद्विशिष्टस्वरूपसम्बन्धावच्छिन्नाधेयत्वसम्बन्धावच्छिन्नपटाभावत्वावच्छिन्ननिरूपकताकाधिकरणतावति घटाभावे हेतोः सत्त्वेऽपि नाव्याप्तिः । नच

प्रकारतायामाधेयत्वसम्बन्धानवच्छिन्नत्वम्वाच्यमिति वाच्यमाधेयत्व-
सम्बन्धावच्छिन्नप्रतियोगिताकाभावसाध्यकस्थले तादृशीभावाभाव-
त्वावच्छिन्नस्यान्यसम्बन्धेन सत्ताविरहेणाव्याप्यापत्तेः नच स्वा-
वच्छेदकधर्मावच्छिन्नत्वम्विहाय स्वसामानाधिकरण्यस्यैवास्तु स-
म्बन्धतेति वाच्यं घटवृत्तित्वाभावस्य कालिकसम्बन्धावच्छिन्नाभावे
साध्य आत्मत्वे साध्यवान्घटइतिबुद्धिप्रतिबन्धकभूतायास्साध्य-
घटावृत्तीतिबुद्धेर्यास्वरूपसम्बन्धावच्छिन्नघटवृत्तित्वाभावत्वावच्छि-
न्नप्रकारतातद्विशिष्टनिरूपकतामादायाव्याप्यापत्तेः स्वावच्छेदक-
धर्मावच्छिन्नत्वमपि पर्याप्तिगर्भं वाच्यमन्यथाऽनुपदेक्तस्थले म-
हानसीयवह्न्यादिसाध्यकस्थले च कालिकेन वह्निसामान्याभावव्या-
प्यमहानसीयवह्न्यभाववानितिप्रतिबन्धकज्ञानीयप्रकारतामादाया-
व्याप्यापत्तेः प्रतिवध्यता च साध्याभावविषयत्वानवच्छिन्ना ग्राह्या-
नातोविषयतात्वसाध्यकप्रकारतात्वे सद्देतौ विषयतात्वाभावोविषय-
तात्ववानितिबुद्धिप्रतिबन्धकस्य विषयतात्वाभावे विषयतात्वाभाव
इतिज्ञानस्य या स्वरूपसम्बन्धावच्छिन्नाधेयत्वसम्बन्धावच्छिन्नवि-
षयतात्वाभावत्वावच्छिन्नप्रकारता तामादायाव्याप्यापत्तिः प्रतिब-
न्धकतावच्छेदकता च प्रकारतात्वावच्छिन्ना वाच्या तेन हृदवृत्ति-
वह्न्यभाववान् कालिकेनपर्वतइतिज्ञानीया या हृदवृत्तित्वप्रकारता-
निरूपितविशेष्यतात्वेन प्रतिबन्धकतावच्छेदिकायाः कालिकसम्ब-
न्धावच्छिन्नवह्न्यभावत्वावच्छिन्नप्रकारतायाः कालिकसम्बन्धावच्छि-
न्ननिरूपकतायां सत्त्वेऽपि न वह्निमान्धूमादित्यत्राव्याप्तिः प्रकारता
चावच्छेदकतानात्मिकात्र विवाक्षिता नातोवहेः साध्यतायान्तब्रह्मि-
त्वे सद्देतौ वह्न्यभावव्याप्यवत्तानिश्चयप्रतिबन्धकतावच्छेदकप्रति-
योगित्वसम्बन्धावच्छिन्नवह्न्यभावत्वावच्छिन्नप्रकारतामादायाव्याप्तिः
तादृशप्रकारताया अवच्छेदकतात्वेनावच्छेदकत्वपक्षेऽवच्छेदकताना-
त्मकत्वत्रोपादेयम् प्रतिबन्धकता च ज्ञानवैशिष्ट्यानवच्छिन्ना ग्राह्या तेन
स्वरूपेणवह्न्यभाववान्कालिकेनवह्न्यभाववानितिनिश्चयविशिष्टस्य
कालिकेन वह्न्यभाववानिति निश्चयस्य प्रतिबन्धकत्वेऽपि न क्षतिः
अथ महानसीपवह्निसाध्यकतद्धूमहेतुकस्थले वह्न्यभाववदभाववत्का-
लीन घटोमहानसीयवह्नमानितिबुद्धौ तादृशघटः कालिकेनमहानसी-
यवह्न्यभाववानित्यस्य प्रतिबन्धकतया तदीपप्रकारतामादायाव्याप्तिः

नच तस्य निश्चयविशिष्टनिश्चयत्वेनैव प्रतिबन्धकत्वं तादृशघटन्वावच्छिन्नविशेष्यतानिरूपिताभावत्वावच्छिन्नप्रकारताशालिनिश्चयत्वेन प्रतिबन्धकत्वसम्भवे निश्चयविशिष्टनिश्चयत्वेन प्रतिबन्धकत्वे मानाभावात् नचसाध्याभावविषयत्वानवच्छिन्नत्वेन प्रतिबन्धकत्वस्य वारणं बन्धभावस्यासाध्याभावत्वात् । सध्यप्रतियोगिकाभावनिवेशे बन्धभावकालीनमहानसीपवहिसाध्यकस्थले महासीयबन्धभावकालीनवहिसाध्यकस्थले चाव्याप्त्यापत्तेरिति चेन्न तादृशप्रतिबन्धकतावच्छेदकताविशिष्टनिरूपकताया विवक्षितत्वात् वैशिष्ट्यश्च स्वाश्रयावच्छेदकसम्बन्धावच्छिन्नत्व स्वनिरूपितावच्छिन्नत्वसम्बन्धावच्छिन्नावच्छेदकतात्वावच्छिन्नपर्याप्त्यनुयोगितावच्छेदकरूपवृत्तित्वोभयसम्बन्धेन तथासत्यभावत्वावच्छिन्न प्रकारतात्वावच्छिन्नावच्छेदकतावच्छेदकतात्वावच्छिन्नपर्याप्त्यनुयोगितावच्छेदकाभावत्वगतैकत्ववृत्तित्वस्यानिरूपकतायां विरहेणाव्याप्त्यसम्भवात् ।

यद्वा साध्यतावच्छेदकतात्वावच्छिन्नपर्याप्त्यनुयोगितावच्छेदकरूपवृत्तित्वं प्रतिबन्धतायान्निवेशनीयम् । वृत्तित्वश्चस्वनिरूपितप्रकारत्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन तथाचोक्तप्रतिबन्धताया उक्तसम्बन्धेन बह्वित्वगतैकत्व एव वृत्तित्वन्नतु महानसीयत्वबह्वित्वगतद्वित्व इति न दोष एवम् साध्यवत्ताग्रहप्रतिबन्धकतानिरूपितप्रतिबन्धतावच्छेदकप्रकारतावच्छेदकसम्बन्धावच्छिन्नत्वविवक्षयैवोक्तदोषो वारणीयः एतस्य च परिष्कारः स्वयमुह्य एतेन महानसीयबह्विव्यापकाभाववदभावकालीनघटधर्मिकमहानसीयबह्वित्ववत्तावुद्धिप्रतिबन्धकतामादायाव्याप्तिरुक्तविवक्षायामप्यनिवार्येति निरस्तम् अथवा साध्याभावविषयत्वानवच्छिन्नत्वम्परित्यज्यैकत्ववृत्तिविशेष्यत्वावच्छिन्नत्वस्यप्रतिबन्धत्वविशेषणतया विवक्षायान्नकोऽपिदोष इति । नच घटमिन्नङ्गपालत्वादित्यत्र साध्याभावस्य घटत्वरूपस्य विरोधिताघटकसमवायेनाधिकरणे कपाले हेतोर्वृत्त्याऽव्याप्तिरिति वाच्यम् तस्य घटत्वस्वरूपत्वेऽपि घटभेदाभावात्वावच्छिन्नाधिकरणतायाः घट एव स्वीकारेणादोषासम्भवादिति प्राहुः ॥

परेतु साध्यतावच्छेदकतात्वावच्छिन्नप्रतियोगिताकपर्याप्त्य-

नुयोगितावच्छेदकरूपवृत्तित्वे सति साध्यतानिरूपितसंसर्गताव-
च्छेदकतात्वावच्छिन्नप्राप्त्यनुयोगितावच्छेदकरूपवृत्तिसंसर्गताक-
प्रतियोगिताकाभाववृत्तिसाध्यसामान्यीयप्रतियोगितावच्छेदकसम्ब-
न्धेन साध्याभावाधिकरणत्वविवक्षायाः दोषः वृत्त्यन्तमात्मत्व-
प्रकारकप्रमाविशेष्यत्वस्य कालिकेनाभावस्य स्वरूपेण साध्यताया-
मात्मत्वे कालिकसम्बन्धावच्छिन्नसाध्याभावस्य स्वरूपेणाभावस्य
साध्यात्मकतया तत्प्रतियोगितावच्छेदकस्वरूपेण साध्याभावाधिक-
रणे हेतोर्वृत्त्याऽव्याप्तियारणाय विशेष्यत्वाभावसाध्यकस्थले तादृश-
प्रतियोगितावच्छेदको यो यः सम्बन्धस्तत्तत्सम्बन्धेन साध्याभावा-
धिकरणत्वविवक्षणे स्वरूपकालिकाभ्यां विशेष्यत्वाधिकरणे जन्य-
आत्मत्वहेतो रवृत्त्याऽव्याप्तिविरहाद्विशेष्यत्व आत्मत्वप्रकारकप्रमा-
निरूपितत्वनिवेशनन्तथासति तस्योभयसम्बन्धेनाधिकरणत्वाप्राप्ति-
श्चैवाव्याप्तिसम्भवः । अथात्मानुयोगिकस्वरूपसम्बन्धावच्छिन्न-
साध्याभावस्यात्मत्वप्रकारकप्रमाविशेष्यतानात्मकतया तदभाव-
स्य स्वरूपसम्बन्धावच्छिन्नप्रतियोगिताकस्यात्मानुयोगिकस्वरूपेण
वृत्तिमत्साध्यस्वरूपतया तदवच्छेदकस्वरूपमादायात्मत्वप्रकारक-
प्रमाविशेष्यत्वाभाववानात्मत्वादित्यत्राव्याप्त्या तद्घटासमानकाली-
नघटस्य कालितकेन योऽभावस्तस्य तद्घटानुयोगिकस्वरूपेण सा-
ध्यतायान्तद्घटत्वे स्वरूपेण साध्याभावस्योक्तघटस्वरूपतया कालि-
केन तदभावस्य साध्यात्मकस्य प्रतियोगितावच्छेदकेन कालिकेन
साध्यतावच्छेदकसम्बन्धावच्छिन्नसाध्याभावस्य तद्घटसमानका-
लीनपदार्थान्तरवृत्तितया ऽतिरिक्तस्याधिकरणे हेतोर्वृत्त्याऽव्याप्त्या
च रूपवृत्तिसंसर्गताकत्वमवश्यं विवक्षणीयन्तथाचात्मत्वप्रकारक-
प्रमाविशेष्यत्वाभावस्य स्वरूपेणाभावस्योक्तविशेष्यत्वरूपतया स्व-
रूपेण तदभावस्य सर्वथा त्मावृत्तेस्साध्यस्वरूपत्वविरहेणाव्या-
प्त्यभावात् साध्यप्रतियोगिकत्वनिवेशनमर्थमिति चेन्न कालिके-
न घटाभावस्य यः कालिकेनाभावस्तस्य कालिकेन साध्यतायां ज-
न्यत्वहेताव्याप्तेः साध्यतावच्छेदकसम्बन्धावच्छिन्नप्रतियोगिताक-
घटाभाववृत्तिसाध्यनिरूपितप्रतियोगितावच्छेदकेन कालिकेन सा-
ध्याभावाधिकरणे जन्यत्वहेतोर्वृत्तेः नचैमवपि रूपवृत्तिप्रतियोगि-
ताकत्वनिवेशनमर्थमिति वाच्यम् आत्मवृत्तित्वविशिष्टोक्तविशे-

ध्यत्वाभावस्य यस्स्वरूपेणाभावस्तस्यातिरिक्तस्य स्वरूपेणाभावस्य आत्मवृत्तित्वविशिष्टोक्तविशेष्यत्वाभावरूपत्वेन साध्यतया तत्प्रतियोगितावच्छेदकस्वरूपमादायात्मत्वप्रकारकप्रमाविशेष्यत्वाभाववानात्मत्वादित्यादौ तद्वद्वृत्तितद्वदसमानकालीनघटाभावस्य स्वरूपेण साध्यतायांतद्वद्वृत्ते शुद्धतादृशघटाभावाभावस्य तादृशघटरूपतया कालिकेन तदभावात्मकसाध्यप्रतियोगितावच्छेदककालिकमादायाव्याप्त्यापत्तेश्चेति ।

यत्तु प्रतियोगित्वोपादानमनर्थकमिति तन्न तादृशरूपवृत्तिसाध्यतावच्छेदकसम्बन्धावच्छिन्नतात्मत्वप्रकारकप्रमाविशेष्यत्वाभावत्वावच्छिन्नवृत्तितानिरूपकस्य कालिकसम्बन्धावच्छिन्नसाध्याभावस्य स्वरूपेणाभावात्मकसाध्यप्रतियोगितावच्छेदकस्वरूपमादायाव्याप्त्यापत्तेः नचैवमप्यभावत्वेन अभावप्रवेशो व्यर्थ इति वाच्यं कालिकेनावच्छेदकत्वाभावस्य कालिकेन साध्यतायां, जन्यत्वे तादृशप्रतियोगितानिरूपकावच्छेदकतावृत्तिसाध्यनिरूपितप्रतियोगितावच्छेदककालिकसम्बन्धेन साध्याभाववति हेतोर्वृत्त्या ऽव्याप्त्यापत्तेः, अथ कालिकेन प्रमेयाभावस्य कालिकेन साध्यतायां जन्यत्वहेतौ साध्यनिरूपितप्रमेयत्ववच्छिन्नप्रतियोगिताया निखिलप्रमेयवृत्तस्साध्याभाववृत्तितया तदवच्छेदककालिकमादायाव्याप्तिरभावोपादानेऽपि दुवारैवेति चेन्नैवम् अभावोपादानेसाध्याभावत्वसमनियतप्रतियोगिताकत्वस्य विवक्षितुंशक्यतयोक्तदोषवारणसम्भवादन्यथा तादृशप्रतियोगिताकत्वस्यावच्छेदकत्वादिसाधारणतया तत्समनियतप्रतियोगित्वाप्रसिद्धाऽसम्भवापत्तेः नच प्रमेयाभावसाध्यकस्थलीयदोषस्य व्याप्यत्वविवक्षयापि वारणसम्भवेन व्यापकत्वनिवेशे प्रयोजनाभावादभावत्वप्रवेशो व्यर्थ इति वाच्यं । समवायसम्बन्धावच्छिन्नप्रतियोगिताकप्रमंपाभावस्य स्वरूपेण साध्यतायां जातित्वादिहेताव्याप्त्यापत्तेः कालिकसम्बन्धावच्छिन्नप्रतियोगिताकसाध्याभावस्य यः स्वरूपेणाभावस्तस्यापि साध्यरूपतया तदीयप्रतियोगित्वस्य केवलान्वयिनः साध्याभावत्वस्य व्याप्यतया च तदवच्छेदकस्वरूपेण साध्याभावाधिकरणे हेतोर्वृत्तेः यद्वा सामान्यीयप्रतियोगितायां साध्याभावत्वावच्छिन्नत्वमुपादेयन्तथाच कालिकेन प्रमेयाभावसाध्यकस्थले न दोषः कालिकसम्बन्धावच्छिन्नप्रतियोगितायाः

साध्याभावत्वानवच्छिन्नत्वात् नच साध्यतावच्छेदकावच्छिन्न साध्य-
तावच्छेदकसम्बन्धावच्छिन्नप्रतियोगिकत्वावच्छिन्नत्वमेवोच्यतामल-
मभावत्वप्रवेशेनेतिवाच्यं तादृशप्रतियोगितात्वावच्छिन्ननिरूप्यतानिरू-
पितनिरूपकतावत्संसर्गतालाभार्थत्वात् तदप्रवेशे विशेष्यत्वाभावस्य
स्वरूपसम्बन्धेन साध्यतायामात्मत्वे स्वाभाववत्त्वसंसर्गीया या सा
ध्याभावत्वावच्छिन्ना प्रतियोगिता तस्यास्तत्संसर्गेण साध्यात्मकेन
निरूपिततया तत्सम्बन्धावच्छिन्नाधेयतारूपतयाच तदवच्छेदक-
स्वाभाववत्त्वसम्बन्धेन साध्याभावाधिकरणे हेतोर्वृत्तित्वात् अत्य-
न्ताभावनिरूपितत्वोपादाने संसर्गीयप्रतियोगितामादायोक्त-
दोषासम्भवेऽपि अत्यन्ताभावत्वसाध्यकतद्वाक्तित्वे सद्धेतौ साध्या-
भावनिष्ठा या स्वाभाववत्त्वसंसर्गीयप्रतियोगिता तामादायाव्याप्तिः ।
प्रतियोगित्वाधेयत्वादीनामाश्रयात्मकत्वेनैकत्वे बह्विनिष्ठसंयोगसम्ब-
न्धावच्छिन्नप्रतियोगित्वकालिकसम्बन्धावच्छिन्नाधेयत्वयोरैक्येन का-
लिकस्य प्रतियोगितावच्छेदकसंसर्गत्वेनाव्याप्तिश्च दुर्व्वारास्या-
दित्यवधेयम् अथ घटमिन्नंपटत्वादित्यत्र साध्याभावस्यघटत्वस्व-
रूपतया तद्वृत्तिभेदीयप्रतियोगित्वाप्रसिद्ध्याऽव्याप्तिः । साध्याभाव-
स्य घटात्मकत्वे प्रतियोगित्वप्रसिद्धावपि तदवच्छेदकतादात्म्येन घट-
त्वात्मकसाध्याभावस्याधिकरणे घटत्वत्वस्य वृत्त्याऽव्याप्त्यापत्ति-
र्घटमिन्नं घटत्वत्वादित्यादावितिचेन्न धर्मिभेदधर्मात्यन्ताभावयोरै-
क्यस्वीकारेण घटत्वनिष्ठप्रतियोगिताया अपि भेदेनिरूपितत्वसम्भ-
वात् । नच घटमिन्नं घटत्वत्वादित्यत्राव्याप्तितादवस्थ्यमिति वाच्य-
म् । अत्यन्ताभावत्वनिरूपितत्वेनप्रतियोगित्वस्यविशेषणीयत्वात् ।
अथैवमपि घटमिन्नं कपालत्वादित्यत्रात्यन्ताभावत्वनिरूपितप्रतियो-
गितावच्छेदकसमवायेन घटात्मकसाध्याभावाधिकरणे कपाले कपा-
लत्वहेतोर्वृत्तितयाऽव्याप्त्यापत्तिः नच साध्याभावत्वावच्छिन्ननिरूप-
कतायां तादृशप्रतियोगिताविशिष्टत्वं स्वसामानाधिकरण्यस्वाव-
च्छेदकसम्बन्धावच्छिन्नत्वोभयसम्बन्धेन वाच्यं तथाच घटत्वनिष्ठ-
समवायसम्बन्धावच्छिन्नप्रतियोगिताविशिष्टत्वस्य घटनिष्ठनिरूपक-
तायाम्बिरहान्नाव्याप्तिः एवं साध्याभावस्य घटघटत्वोभयात्मकत्वेऽपि
तादात्म्यावच्छिन्नायास्समवायावच्छिन्नाया वा घटभेदाभावत्वाव-
च्छिन्ननिरूपकताया निरूपितमाधिकरणत्वं घट एव कपालादिषुघट-

भेदोनास्तीत्यप्रत्ययात् । तथाच विनाश्युक्तनिवेशस्वारणसम्भव इति वाच्यम् अत्यन्ताभावत्वनिरूपितत्वस्य व्यर्थत्वापत्तेरिति चेन्न । अभावाभावस्य प्रतियोगिरूपत्वस्यापि दर्शनाद्धटस्य तादात्म्येन साध्यतायां घटभेदाभावस्य घटानात्मकत्वे साध्याभाववृत्तिसाध्यसा-
मान्यीयप्रतियोगित्वाप्रसिद्ध्याऽव्याप्तेश्च घटभेदाभावस्य घटस्वरू-
पत्वेऽपि लाघवाद्धटभेदाभावत्वावच्छिन्नाधिकरणतानिरूपकत्वस्य
घटत्वे एव स्वीकरणीयत्वात् तथाच न घटाधिकरणतामादाय घटभि-
न्नकपालत्वादित्यत्राव्याप्तिप्रसक्तिः नवात्यन्ताभावत्वनिरूपितत्ववैय-
र्थ्यं यदिचात्यन्ताभावत्वभेदत्वयोर्विरुद्धत्वेऽत्यन्ताभावत्वनिरूपितप्र-
तियोगितायाम्भेदात्मकसाध्यनिरूपितत्वासम्भवः एवम् भेदाभाव-
स्यभेदप्रतियोगितत्वावच्छेदकान्यतररूपताया एव सिद्धान्तत्वेन
तादात्म्येन घटविशिष्टभेदसाध्यकस्थले भेदाभावस्योभयैव घटरूप-
तया तदत्यन्ताभावस्य साध्यानात्मकत्वेनात्यन्ताभावत्वनिरूपित-
साध्यनिरूपितप्रतियोगित्वाप्रसिद्ध्याऽव्याप्तिरिति विभाव्यते तदा
साध्याभावत्वसमनियतसाध्याभावत्वावच्छिन्नम्वा यदत्यन्ताभाव-
त्वनिरूपितं साध्यनिरूपितप्रतियोगित्वं यच्च साध्याभाववृत्तिभेद-
त्वनिरूपितसाध्यनिरूपितप्रतियोगितावच्छेदत्वं तदन्यतरविशिष्ट-
साध्याभावत्वावच्छिन्ननिरूपकत्वम्बिवक्षणीयम् । वैशिष्ट्यञ्च स्वा-
वच्छेदकसम्बन्धावच्छिन्नत्वसम्बन्धेन एवञ्च घटभिन्नं घटत्वत्वाद्धट-
भिन्नं कपालत्वादित्यत्र घटत्वनिष्ठतादात्म्यावच्छिन्नघटनिष्ठसमवा-
यावच्छिन्ननिरूपकत्वआदायनाव्याप्तिः भवति च तादात्म्यावच्छिन्ना
घटत्वनिष्ठा निरूपकतापि तादशीत्यत्यन्ताभावत्वनिरूपितत्वप्रवेशः
तथाच भेदप्रतियोगितानिरूपितसमवायावच्छिन्नावच्छेदकतैव घट-
भेदाभावाभावस्य घटभेदानात्मकत्वेऽपि साध्याभाववृत्तिरिति न
दोषः कालिकेन घटविशिष्टस्य समवायावच्छिन्नाभावस्य साध्यत्वे-
गुणत्वादौ कालिकेन घटविशिष्टात्मकसाध्याभावस्य घटस्यापि स्व-
रूपतया तद्वृत्तिसाध्यनिरूपितप्रतियोगितावच्छेदकताघटककालिक-
मादायाव्याव्याप्तिवारणायभेदत्वनिरूपितत्वं प्रतियोगिताविशेषणम् ।
साध्यतावच्छेदकगतरूपवृत्तिसाध्यतानिरूपितसंसर्गतावच्छेदकगत-
रूपवृत्तिसंसर्गताकप्रतियोगिताकाभाववृत्तित्वप्रवेशफलं पूर्ववदेव
इयंस्तु विशैषो यत्तत्र तदत्यन्ताभावाभावमादायात्र तदत्यन्ताभाव-

वद्भेदमादायेति नच कालिकेन प्रमेयवद्घटभेदस्य साध्यतायांसञ्ज्ञोक्तौ-
कालिकसम्बन्धावच्छिन्नप्रमेयत्वावच्छिन्नावच्छेदकतामादायाव्याप्ति-
रिति वाच्यम् । साध्याभावत्वावच्छिन्नाधिकरणतायाः कालिकेनापि-
घटत्वएव सत्त्वात् समवायेन घटत्वाधिकरणवृत्तित्वविशिष्टप्रमेयस्यैव
साध्याभावत्वात् उभयस्य साध्याभावरूपत्वे तु तादृशावच्छेदकता-
त्वव्यापकत्वतादृशप्रतियोगितावत्त्वान्यतरवदधिकरणावृत्तित्वमेव व्या-
प्तिः व्यापकता च स्वनिष्ठाधिरणतानिरूपितसाध्याभावत्वावच्छिन्न-
निरूपकतावच्छेदकसम्बन्धावच्छिन्नत्वसम्बन्धेन प्रतियोगितावत्ता-
व स्वावच्छेदकसम्बन्धावच्छिन्नसाध्याभावाभावावच्छिन्नरूपनिरूपकता-
काधिकरणतावत्त्वसम्बन्धेन तथाच नाव्याप्तिरिति । एतेन कालिक-
सम्बन्धेन प्रमेयविशिष्टभेदस्य विषयितया साध्यतायान्तज्ज्ञानत्वे प्रमे-
यनिष्ठावच्छेदकताघटककालिकमादायाव्याप्तिरित्यपास्तम् तादृशा-
वच्छेदकतात्वस्य स्वरूपसम्बन्धावच्छिन्नावच्छेदकतायामपि सत्त्वेन-
तत्र साध्याधिकरणज्ञानस्यासत्त्वात् यद्वा अवच्छेदकतायां साध्या-
भावत्वसमनियतत्वं प्रवेश्यं कालिकावच्छिन्नावच्छेदकताया अतादृश-
त्वाच्चाव्याप्तिरिति कालिकेन प्रमेयविशिष्टघटभेदसाध्यकस्थलाव्या-
प्तिश्च साध्याभावत्वस्य घटत्वमात्रेस्वीकाराद्वारणीया ।

अथ सर्वत्रैव साध्याभाववद्भेदमादायलक्षणस्य सम्भवात्साध्यनि-
रूपितप्रतियोगितावच्छेदकताघटकसम्बन्धमात्रमुपादेयं व्यर्थमन्यत-
रोपादानमिति चेन्न कपिसंयोग्येतत्त्वादित्यादित्यत्र शुद्धस्वरूपेण क-
पिसंयोगाभाववद्भेदस्यालीकत्वाच्चिरवाच्छिन्नस्वरूपेण कपिसंयो-
गाभाववद्भेदस्य मूलावच्छेदेनापि सत्तया कपिसंयोगास्वरूपत्वाद-
व्याप्तेस्सर्वथैवदुरुद्धरत्वादिति यद्यप्यतिरिक्ते कपिसंयोगिभेदाभावे
कपिसंयोगिभेदनिरूपितप्रतियोगितावच्छेदकत्वनास्तीति भवति मति-
स्तथाप्यतिरिक्तकपिसंयोगिभेदाभाववद्भेदस्य साध्यभूतकपिसंयोगि-
भेदरूपतया तन्निरूपितप्रतियोगितावच्छेदकत्वस्य साध्याभावे सम्भ-
वेन कपिसंयोगिभिन्नगुणत्वादित्यादौ नाव्याप्तिः सम्भवः ॥ नन्वत्र वि-
षयितया बहेस्साध्यतायान्तज्ज्ञानत्वेऽव्याप्तिः विषयित्वसम्बन्धाव-
च्छिन्नवह्यभावाभावत्वावच्छिन्नाधिकरणत्वस्य विषयितया वह्निज्ञा-
नेऽसम्भवात्तज्ज्ञानस्य तादृशाभावत्वेन वह्निनवगाहित्वात्स्वरूपेण त-
स्य सत्त्वम्वाच्यमिति न तस्य वह्निरूपत्वमिति साध्याभाववृत्तिसा-

ध्यसामान्यीयप्रतियोगित्वाप्रसिद्धेरिति चेन्न विषयितया व्याप्यव्याप-
कभावानभ्युपगमपदैवल्लक्षणप्रणयनमित्यभ्युपगमात् । प्रतियोगिता-
यां साध्यसाध्यसमनियतान्यतरनिरूपितत्वस्य वा विवक्षितत्वात्सा-
ध्यसामनैयत्वं स्वरूपेणेति साध्यसमनियतातिरिक्ताभावनिरूपित-
त्वस्य सत्त्वान्नको पिदोषः पदमादधाति ।

अत्रेदमवधेयम् । साध्याभावत्वावच्छिन्न साध्याभावत्वसमनि-
यतत्वा यत्प्रतियोगित्वं साध्यसामान्यनिरूपितं तद्विशिष्टसाध्या-
भावत्वावच्छिन्ननिरूपकताविवक्षणीया वैशिष्ट्यस्वावच्छेदकसम्ब-
न्धावच्छिन्नत्व स्वसामानाधिकरण्योभयसम्बन्धेन एवञ्च घटभे-
दाभावस्य घटत्वरूपस्य तादात्म्येन घटत्वे घटरूपस्य समवायेन क-
पाले सत्त्वेऽपि तत्तत्सम्बन्धावच्छिन्नततन्निष्ठनिरूपकतायास्तादृ-
श्यासमवायावच्छिन्नघटत्वनिष्ठप्रतियोगितया तादात्म्यावच्छिन्नघटनि-
ष्ठप्रतियोगितया वा ऽविशिष्टत्वाद्घभिन्नङ्गपालत्वाद्घटत्वत्वाद्दे-
त्यादौ नाव्याप्तिः तथासत्यत्यन्ताभावत्वनिरूपितत्वस्यापि प्रयोज-
नविरहेणानिवेशनीयतया समवायेन घटभेदाभावाभावस्य घटभेदा-
स्वरूपत्वेऽपि घटात्मकसाध्याभावनिष्ठभेदीयप्रतियोगितामादायैव
घटभेदसाध्यकस्थले लक्षणसङ्गतिः अत्रनिरूपकतायां साध्याभाव-
त्वावच्छिन्नत्वप्रवेशाद्विशिष्टसत्ताभाववान्गुणत्वादित्यत्र सत्ताभावा-
भावत्वावच्छिन्ननिरूपकत्वमादाय न दोषः अथ महानसीयवन्धभा-
वाद्यवच्छिन्ननिरूपकतायां साध्यनिरूपितवह्निसामान्याभावनिष्ठप्रति-
योगित्वसामानाधिकरण्यविरहेणाव्याप्यसम्भवान्निरूपकतायां विवक्षि-
तसाध्याभावत्वावच्छिन्नत्वन्नप्रवेशनीयमिति चेन्निरूपकभेदेन निरूपक-
तायास्तादृशनिरूपकतानिरूपितत्वेन चाधिकरणताया भिन्नत्वेन प्रवेश-
शनीयम् । प्रतियोगितायान्तत्प्रवेशादेव प्रयोजनस्य वृत्तत्वात् निरूप-
कतायानिरूपकभेदेन भेदाभावं तु वह्निसामान्याभावसाधारणवह्नि-
निष्ठप्रतियोगिताकाभावत्वावच्छिन्नवह्नित्वनिष्ठावच्छेदकताकप्रतियो-
गिताकाभावत्वावच्छिन्ननिरूपकत्वादिकमादायाव्याप्तिवारणाय सा-
ध्यतावच्छेदकतात्वावच्छिन्नपर्याप्त्यनुयोगितावच्छेदकरूपवृत्तित्व-
निष्ठावच्छेदकतानिरूपित प्रतियोगित्वनिष्ठावच्छेदकतानिरूपितनि-
रूपकत्वं प्रवेशनीयमेव ।

यदिचैवं सति घटभेदाभावत्वावच्छिन्नतादात्म्याद्यवच्छिन्नघट-

घटत्वसाधारणैकनिरूपकतामादाय घटभिन्नघटत्वत्वादित्यादावव्याप्तितादवस्थमितिवाच्यं घटेघटत्वरूपत्वाद्धटत्वेचघटत्वत्वरूपत्वादघटमेदाभावत्वरूपानुयोगिताया उभयत्रैक्यस्वीकृत्याभावत्वव्याप्यानुयोगितावच्छिन्नत्वं प्रतियोगितायानिरूपकतायाश्च निवेशनीयम् उभयावृत्तिवर्मावच्छिन्नत्वम्वावाच्यमेवञ्च वह्निमान्धूमादित्यादौ पूर्वोक्तयुक्त्यादोषाभावेन उक्तरूपीत्यानिरूपकत्वप्रवेशो न कार्यः किन्त्वनुयोगिताविशेषावच्छिन्ननिरूपकतायाम्विशिष्टसताभाववान् गुणत्वादित्यत्राव्याप्तिवारणाय साध्यनिष्ठप्रतियोगितानिरूपकत्वावच्छिन्नत्वं प्रवेशनीयमिति विभाव्यते तदाऽनुयोगित्वविशेषावच्छिन्नत्वप्रवेशार्थमेवतादृशनिरूपकतोक्तिरिति सामानाधिकरण्यानुयोगित्वविशेषावच्छिन्नत्वेऽप्रवेद्य स्वावच्छेदकावच्छिन्नत्वस्य प्रवेशकृते न वैयर्थ्यशङ्कापीति द्रष्टव्यम् ॥

साध्यसामान्यीयत्वाप्रवेशे हेतुतावच्छेदकसम्बन्धावच्छिन्नवृत्तिवीयस्वरूपसम्बन्धावच्छिन्नप्रतियोगिताकाभावनिवेशस्य वक्ष्यमाणस्यानुसन्धाने समवायेन प्रमेयसाध्यकज्ञानत्वादिहेतुकस्थले कालिकसम्बन्धावच्छिन्नसाध्याभावाभावस्यापि साध्यरूपतया तत्प्रतियोगितावच्छेदककालिकमादायाप्यव्याप्तिः वक्ष्यमाणस्याननुसन्धाने तु समवायेन प्रमेयसाध्यकद्रव्यत्वप्रकारकप्रमाविशेष्यत्वादिहेतावव्याप्तिर्वोध्या अथसाध्यसामान्यीयत्वञ्च स्वानिरूपकयावत्साध्यकत्वस्वानिरूपकयत्किञ्चित्साध्यकभिन्नत्वन्तदपेक्षया साध्येसाध्यतावच्छेदकसम्बन्धेनवृत्तित्वस्य लघुतया तदेव विवक्षणीयं कालिकसम्बन्धावच्छिन्न साध्याभावाभावस्यातिरिक्तस्य समवायेनावृत्तित्वादितिचेन्न कालिकेन प्रमेयस्य साध्यतायां जन्यत्वाद्विहेतावव्यात्पापत्तेः कालिकसम्बन्धावच्छिन्नसाध्याभावस्यापि कालिकेत वृत्तित्वादित्यलम्पल्लवितेन ॥ ० ॥

ननुसाध्याभावाधिकरणनिरूपिताभावएव व्याप्तिरस्तु किंवृत्तितत्त्व प्रवेशेनेति चेन्न वह्न्यभावाधिकरणधूमावच्छिन्नप्रतियोगितानिरूपितावच्छेदकत्वस्य धूमे सत्त्वेनाव्यात्पापत्तेः नचहेतुतावच्छेदकसम्बन्धावच्छिन्नवृत्तिवीयस्वरूपसम्बन्धावच्छिन्नप्रतियोगिताकाभावस्य विवक्षितत्वेन नाव्याप्तिसाम्भव इति वाच्यम् तत्सम्बन्धावच्छिन्ना-

धेयतत्संसर्गीयप्रतियोगितयोगिरेकतयासाध्याभावाधिकरणसंयोग-
 प्रतियोगित्वमादायऽव्याप्त्यापत्तेः । वृत्तितात्वानच्छिन्नप्रतियोगिक-
 स्वरूपसम्बन्धावच्छिन्नप्रतियोगितानिवेशेसाध्याभावाधिकरणनि-
 रूपितत्वावच्छिन्नस्यतत्सम्बन्धस्यव्यधिकरणत्वेनतत्सम्बन्धावच्छिन्न
 तदभावस्यकेवलान्वयित्वेनव्यभिचारिभात्रेऽतिव्याप्त्यापत्तेः वृत्तिता
 त्वोपादाने तु साध्याभावाधिकरणतावच्छेदकधर्मावच्छि-
 न्ननिरूप्यतानिरूपित निरूपकतावद्वृत्तितात्वावच्छिन्नाभावस्यनिवे-
 शेन दोषाभावादिति अथैवमपि साध्याभावाधिकरणधूमाधिकरणता-
 निरूपितवृत्तित्वस्यैवहेतौसत्त्वेनाव्याप्तिः नचाधिकरणताभिन्नत्वम-
 धिकरणविशेषणमधिकरणताभिन्नं धूमादित्यत्राव्याप्तेः नापि हेत्वधि-
 करणताभिन्नत्वंधूमाधिकरणताभिन्नंधूमादित्यत्रदोषात् नापि साध्या-
 भावाधिकरणनिष्ठाधिकरणतानिरूपितवृत्तित्वस्य लक्षणघटकतास-
 म्भवः । उक्तदोषवारणेऽपि घटाभिन्नमधिकरणतात्वादित्यत्र घटानिष्ठा-
 धिकरणत्वस्याधिकरणतात्वाधिकरणत्वेनाधिकरणतानिरूपितवृत्ति-
 त्वस्यैव हेतौसत्त्वेनाव्याप्त्यापत्तेः यद्यप्युक्ताधिकरणताविशिष्टवृत्ति-
 त्वस्य लक्षणघटकत्वे नोक्तदोषः वैशिष्ट्यश्च स्वनिरूपितत्वस्वा-
 श्रयनिरूपितत्वोभयसम्बन्धेन तथाप्यवच्छेदकताभिन्नमधिकरणता-
 त्वादित्यत्राधिकरणतात्वनिष्ठवृत्तितायास्सावच्छिन्नत्वेनावच्छेदकता-
 त्मकसाध्याभावाधिकरणनिरूपितत्वस्य तन्निष्ठाधिकरणतया अ-
 धिकरणतात्वाधिकरणत्वेन तन्निरूपितत्वस्य च सत्त्वेनाव्याप्त्यापत्ति-
 र्दुरुद्धरेति उक्ताधिकरणतावैशिष्ट्यं स्वनिरूपितत्वस्वनिष्ठाधिकर-
 णत्वानिरूपितत्वोभयसम्बन्धेन वाच्यम् एवञ्च नप्रागुक्तदोषाणाम-
 वकाशः अधिकरणतात्वनिष्ठ वृत्तिताया मधिकरणतानिष्ठाधिकरण-
 तानिष्ठाधिकरणतानिरूपितानिरूपितत्वस्य सत्त्वात् । नचैवमप्यवच्छे-
 दकताभिन्नंवाच्यत्वादित्यादित्यादावतिव्याप्तिः । वाच्यत्वस्यकेवलान्व-
 यित्वेनाधिकरणतानिष्ठाधिकरणत्वेऽपिसत्त्वेनतन्निष्ठवृत्तितायांस्वनिष्ठा-
 धिकरणत्वानिरूपितत्वधिरहादितिवाच्यं वृत्तितायानिरूपकमेदेनभि-
 न्नतया साध्याभावाधिकरणावच्छेदकतानिरूपितवृत्तितायां वा-
 च्यत्वनिष्ठायामवच्छेदकतानिष्ठाधिकरणतानिष्ठाधिकरणतानिरूपित-
 त्वस्य सत्त्वात् यद्वा साध्याभावाधिकरणतावच्छेदकधर्मविशिष्टत्वं
 वृत्तित्वे विवक्षणीयम् वैशिष्ट्यश्च स्वावच्छिन्ननिरूपकतानिरूपितनिरु-

प्यत्वावच्छेद्यत्वावच्छिन्नाधिकरणतात्वावच्छिन्ननिरूपकतानिरूपित-
निरूप्यतावत्त्वसम्बन्धेन तथाचावच्छेदकत्वस्य अधिकरणतात्वानधि-
करणत्वेनावच्छेदकतात्वावच्छिन्नाधिकरणतात्वावच्छेद्यनिरूपकतानि-
रूपितनिरूप्यताया अवच्छेदकतात्वावच्छिन्ननिरूपकतानिरूपितनिरू-
प्यत्वानवच्छेद्यत्वात् ।

यतु साध्याभावाधिकरणवृत्तिवृत्तित्वाभावोव्याप्तिः वृत्तिता च
स्वविशिष्टनिरूपकताकाधिकरणतावत्त्वसम्बन्धेन वैशिष्ट्यञ्च स्वाव-
च्छेदकसम्बन्धावच्छिन्नत्व स्वावच्छेदकावच्छिन्नत्वोभयसम्बन्धेन त-
था च न प्रागुक्तदोषाणामवकाश इति तन्न चारु साध्याभावाधिकर-
णनिष्ठाधिकरणतानिरूपितनिरूपकत्वाभावस्यैव लक्षणत्वसम्भवे तत्प-
रित्यागस्यानौचित्यात् । एवं सत्युक्ताधिकरणताविशिष्टाभावस्यैव
व्याप्तित्वमस्तु पुनर्वृत्तितात्वेनतत्प्रवेशो व्यर्थ एवेति चेदत्रोच्यते
साक्षान्निरूपितत्वस्य दुर्निवेशतया साक्षाम्परम्परासाधारणन्तद्वाच्यं
तथाच साध्याभावाधिकरणनिष्ठधूमावच्छिन्ननिरूपकताकाधिकरण-
तानिरूपितधूमत्वावच्छिन्नावच्छेदकत्वस्यावच्छेदकत्वाधयेत्वयोरव-
च्छेदकाधेयरूपत्वेनैक्यतया धूमत्वावच्छिन्नवृत्तितारूपस्य हेतौ सत्त्वे-
नाव्याप्त्यापत्या स्वनिष्ठनिरूपकतानिरूपिताधयेतात्वावच्छिन्ननिरूप्य-
त्वस्य संसर्गताया वाच्यतया तल्लाभार्थमेवाधेयतात्वेन प्रवेश इति
यदि च साध्याभावाधिकरणनिष्ठाधिकरणतानिरूपितनिरूपकत्वा-
भाव उक्तलक्षणस्य पर्यवसानं तदा न वैयर्थ्यशङ्कापि निरूपकतात्वे-
नाप्रवेशे घटभिन्नमधिकरणतात्वादित्यत्र घटनिष्ठाधिकरणतानिरूपि-
तवृत्तित्वस्याधिकरणतात्वे सत्त्वेनाव्याप्त्यापत्तेरितिदिक् ॥

अथ साध्याभावाधिकरणनिरूपितवृत्तितात्वावच्छिन्नप्रतियोगि-
तानिरूपकत्वमेवास्तु लक्षणमभावत्वेन प्रवेशो व्यर्थ इति चेन्न घट-
वृत्तिताभिन्नं वृत्तितात्वादित्यत्राव्याप्त्यापत्तेः उक्तप्रतियोगिताकावच्छे-
दकत्वस्य वृत्तितात्वे सत्त्वात् । नचावच्छेदकत्वस्याप्यवच्छेदकत्वा-
भावाभावत्वेनावतयाऽतिव्याप्तितादवस्थमिति वाच्यम् अभाव-
त्वस्यभावभेदरूपतयाऽवच्छेदकत्वे तद्विरहात् तादृशप्रतियोगितात्वा-
वच्छिन्ननिरूप्यतानिरूपिताभावत्वावच्छिन्ननिरूपकतावतएवव्याप्ति-
त्वाद्वा एवञ्चप्रतियोगित्वाभावाभावस्यप्रतियोगितारूपतया तन्निरूपितप्र-
तियोगित्वस्योक्तप्रतियोगित्वाभावे सत्त्वेऽपि षड्विमान्वद्भ्रमभावाधिकर-

णनिरूपितवृत्तितत्त्वावच्छिन्नप्रतियोगित्वाभावादित्यत्र नातिव्याप्तिः ।

केचिदुक्तस्थलेऽभावत्वेनाप्रवेशेऽपि प्रतियोगितानिरूपकत्वेनप्रवेशादेव नातिव्याप्तिः प्रतियोगित्वस्याभावनिरूपकत्वाभावादित्यपि वदन्तीति वृत्तित्वाभावस्य व्याप्तिवञ्च स्वरूपेण बोध्यं तेन क्रियात्मक हेतौ व्यभिचारिणि नातिप्रसङ्ग इति ॥

ननु सत्तावान् जातेरित्यत्र सत्ताभाववत्समवेतत्वाप्रसिद्ध्या द्रव्यं विशिष्टसत्त्वादित्यत्र विशिष्टसत्त्वे सत्तानतिरेकेण द्रव्यत्वाभाववृत्तित्वस्य सत्त्वेन चाव्याप्त्यपत्तिरिति चेन्न प्रकृत हेतुतावच्छेदकावच्छिन्ननिरूपकताकाधिकरणत्वीयहेतुतावच्छेदकसम्बन्धावच्छिन्नवृत्तित्वाप्रतियोगिकस्वरूपेण वृत्तित्वाभावस्य विवक्षितत्वात् सत्ताभावाधिकरणनिरूपितस्वरूपसम्बन्धावच्छिन्नवृत्तित्वस्य प्रसिद्धेः विशिष्टसत्तात्वावच्छिन्नाधिकरणत्वीयवृत्तित्वाप्रतियोगिकस्वरूपेण सत्तात्वावच्छिन्नवृत्तित्वस्यासत्तावच्छेदोपाभावात् हेतुतावच्छेदकसम्बन्धावच्छिन्नत्वञ्च यदि हेतुतानिरूपितसंसर्गतावच्छेदकावच्छिन्नसंसर्गतानिरूपितत्वं तदा धूमसाध्यके महानसीयसंयोगेन बहौ संयोगसम्बन्धावच्छिन्नवृत्तित्वस्य साध्याभाववन्निरूपितस्योक्तसम्बन्धेन हेतौ सत्त्वेनाव्याप्त्यापत्तेः नचांकवृत्तित्वाभावान्तर्गतमहानसीयसंयोगसम्बन्धवच्छिन्नवृत्तित्वघटिताभावस्य हेतौ सत्त्वेन नाव्याप्तिरिति वाच्यम् धूमवान्वहेरित्यत्र तद्वह्नीयसंयोगसम्बन्धावच्छिन्नवृत्तित्वीयस्वरूपेणोक्तवृत्तित्वाभावस्य बहौ सत्त्वेनानिव्याप्त्या हेतुतानिरूपितसंसर्गतावच्छेदकतासमानाधिकरणाधेयत्वसम्बन्धावच्छिन्नावच्छेदकतानिरूपितावच्छेदकत्वनिष्ठावच्छेदकतानिरूपितसंसर्गत्वनिष्ठावच्छेदकतानिरूपिताधेयत्वनिष्ठप्रतियोगित्वसम्बन्धावच्छिन्नावच्छेदकतानिरूपितस्वरूपत्वनिष्ठावच्छेदकतानिरूपितसंसर्गताकप्रतियोगिताकाभावत्वेन निवेशस्याशक्यतयोक्ताधेयत्वसम्बन्धावच्छिन्नावच्छेदकताभिन्नावच्छेदकत्वानिरूपितत्वादिघटितरूपेणैव संसर्गताया निवेशनीयतयोक्ताव्याप्तितादवस्थ्यादतो हेतुतानिरूपितसंसर्गतावच्छेदकतात्वावच्छिन्नपर्याप्त्यनुयोगितावच्छेदकरूपावच्छिन्नानुयोगिताकपर्याप्तिकावच्छेदकताकत्वानिष्ठावच्छेदकताभिन्नावच्छेदकत्वानिरूपितसंसर्गतानिष्ठावच्छेदकताभिन्नावच्छेदकत्वानिरूपितवृत्तित्वाविष्ठावच्छेदकताभिन्नस्वरूपत्वनिष्ठावच्छेदकताभिन्नावच्छेदकत्वानिरूपि तत्त्वेनैवसं-

सर्गतानिवेशनीयेति न दोषः उक्तावच्छेदकताकत्वनिष्ठावच्छेदकताभिन्नावच्छेदकत्वनिवेशात्संयोगत्वगतैकत्वावच्छिन्नानुयोगिताकपर्याप्तिकावच्छेदकतानिरूपितघटप्रतियोगिकत्वनिष्ठावच्छेदकतानिरूपितसंसर्गताकवृत्तित्वीयस्वरूपसम्बन्धमादाय धूमवान् वह्नेरित्यत्र नातिव्याप्तिः यद्वा हेतुतानिरूपितसंसर्गतावच्छेदकतासमानाधिकरणाधेयत्वसम्बन्धावच्छिन्नावच्छेदकताभिन्नावच्छेदकत्वानिरूपितावच्छेदकत्वनिष्ठावच्छेदकत्वादिघटितरूपेण संसर्गत्वप्रवेशे न कोऽपि दोषः महानसीयसंयोगेन सद्भेतौ महानसीयत्वनिष्ठावच्छेदकत्वसंयोगत्वनिष्ठावच्छेदकत्वयोर्द्वयोरेव हेतुतानिरूपितसंसर्गतावच्छेदकत्वसमानाधिकरणत्वेनोक्तावच्छेदकत्वसमानाधिकरणावच्छेदकत्वादस्योभयत्र विरहेण महानसीयत्वनिष्ठावच्छेदकतानिरूपितसंयोगत्वनिष्ठावच्छेदकतानिरूपितसंसर्गताकवृत्तित्वीयस्वरूपत्वावच्छिन्नसंसर्गताया अपि तादृशत्वेन तन्निरूपकप्रतियोगिताकाभावस्य हेतौ सत्त्वाल्लक्षणसमन्वयः घटीयत्वनिष्ठावच्छेदकताया उक्तावच्छेदकतासमानाधिकरणत्वविरहेण तन्निष्ठावच्छेदकताकसंसर्गतामादाय न दोष इति ॥

अत्र प्रथमउत्तररूपावच्छिन्नानुयोगिताकपर्याप्तिकावच्छेदकतानिष्ठावच्छेदकतात्वावच्छिन्नसामान्यभेद एव निवेशनीयः अन्यथैकावच्छेदकताभेदस्यापरावच्छेदकतायां सत्त्वेनावच्छेदकताद्वयनिरूपितसंसर्गताघटितसंसर्गताया लक्षणाघटकत्वेन महानसीयसंयोगेन सद्भेतावव्याप्त्यापत्तेः । अतएव द्वितीयेऽपि हेतुतानिरूपितसंसर्गतावच्छेदकतासमानाधिकरणावच्छेदकतात्वावच्छिन्नसामान्यभेदस्तादृशावच्छेदकत्वनिष्ठावच्छेदकतासामान्यभेदश्च निवेश्यस्तदपेक्षया लाघवेन हेतुतानिरूपितसंसर्गतावच्छेदकतात्वावच्छिन्नपर्याप्त्यनुयोगितावच्छेदकत्वसमानाधिकरणाधेयत्वसम्बन्धावच्छिन्नावच्छेदकताभिन्नावच्छेदकत्वनिष्ठावच्छेदकताभिन्नावच्छेदकत्वानिरूपितप्रतियोगिताकभेदत्वेन तद्यत्किनिष्ठावच्छेदकताभेदनिवेश्य तद्यत्किनिष्ठावच्छेदकताभिन्नावच्छेदकत्वानिरूपितसंसर्गतानिष्ठावच्छेदकत्वादिघटितरूपेण संसर्गता निवेश्या आधेयता च स्वावच्छेदकताप्रतियोगिकपर्याप्त्यनुयोगितावच्छेदकत्वसम्बन्धावच्छिन्नैवेतरवारकप्रवेशे प्रयोजनविरहात् उक्तपरम्परायाः संसर्गत्वाभावेतूकरीत्या निव-

शस्याशक्यतया गुरुभूतोऽपि द्वितीयकल्प आदरणीयः एवमेव हेतुता-
वच्छेदकावच्छिन्नत्वमपि परिष्कृतम्बोध्यम् निरूपकतावच्छेदकताया
इतरवारकंपर्याप्तिनिवेशे प्रयोजनाभावादिति ॥

यदिच वह्निज्ञानत्वसाध्यके प्रकारितया वह्निहेतुकस्थले वह्नित्वग-
तैकत्वावच्छिन्नानुयोगिताकपर्याप्तिकावच्छेदकतानिरूपकतात्वस्य
महानसीयत्ववह्नित्वगतद्वित्ववृत्तिनिरूपकताया मपि सत्त्वेन तन्निरूपिता-
धिकरणताकवृत्तिर्वीयस्वरूपेण साध्याभावाधिकरणनिरूपितमहान-
सीयवह्निवाद्यवच्छिन्नवृत्तित्वस्य वह्निमात्रे सत्त्वादव्याप्तिर्विषयितया
हेतुहेतुमद्भावेनच प्रकारितया महानसीयवह्निविषयकज्ञाने कुतो न
वहेस्सत्त्वं वह्नित्वेतरधर्मानवच्छिन्ननिरूपितप्रकारितया हेतुत्वेन तेन
सम्बन्धेन महानसीयवहेस्सत्त्वमिति कुतो वा व्याप्तिरिति वाच्यं संस-
र्गता हि यद्यपि प्रकारितात्वेनैव तथापि वह्नित्वविशिष्टसंसर्गो वह्नित्वेत-
रधर्मावच्छिन्नानिरूपितप्रकारितैव महानसीयवह्निविषयकज्ञानं प्रका-
रितयावह्निमदित्यप्रत्ययात् महामसीयवह्निमदितिज्ञानानन्तरं वह्निज्ञा-
नामीत्यनुव्यवसायाभावाच्चेति, विभाव्यते तदा हेतुतावच्छेदकतात्वाव-
च्छिन्नपर्याप्त्यनुयोगितावच्छेदकरूपे स्वावच्छेदकतात्वावच्छिन्नपर्या-
प्त्यनुयोगितावच्छेदकत्वसम्बन्धेन वृत्तित्वमेवनिरूपकतायामुपादेयम् ॥

अथोक्तरूपवृत्तिनिरूपकतानिरूपितत्वेनैवाधिकरणतोपादेया अधि-
करणतात्वेन तत्प्रवेशो व्यर्थ इति चेत्तस्य स्वनिरूपितत्वस्वनिष्ठाधि-
करणतानिरूपितत्वोभयसम्बन्धनाधिकरणताविशिष्टवृत्तित्वलाभार्थ-
त्वान्न वैयर्थ्यमिति गृहाण नचोक्तविशिष्टवृत्तित्वोपादाने प्रयोजना-
भावः वह्निमान् पर्वतवृत्तित्वविशिष्टवाच्यत्वादित्यत्र साध्याभावाधिक-
रणस्वरूपत्वावच्छिन्नसंसर्गतानिरूपितत्वावच्छिन्नवृत्तिताया उक्त-
निरूपकतानिरूपितसंसर्गतानिरूपितवाच्यत्वत्वावच्छिन्नवृत्तिर्वीयस्व-
रूपेण हेतौ सत्त्वादव्याप्तेर्वारकस्यैव प्रयोजनत्वात् नच स्वनिष्ठाधि-
करणत्वानिरूपितत्वन्ननिबन्धयमिति वाच्यम् साध्याभावाधिकरणोक्ता-
धिकरणतात्मकाधिकरणनिरूपितवाच्यत्वत्वावच्छिन्नवृत्तितामादाया-
व्याप्तितादवस्थ्यादिति ॥

यत्तु वृत्तितात्वेन वृत्तित्वोपादेयं प्रयोजनाभावादिति तन्न द्रव्य-
त्वसाध्यके समवायेन प्रमेयविशिष्टस्य समवायेन हेतुतायां सज्जेतौ
हेतुतावच्छेदकावच्छिन्ननिरूपकतानिरूपिताधिकरणताविशिष्टप्रमेयत्वा-

वच्छिन्नावच्छेदकतायाः स्वावच्छेदकप्रमेयत्वरूपयोः प्रमेयत्वात्मक-
प्रमेयत्वावच्छिन्नवृत्तितात्मकत्वेन तत्प्रतियोगिकस्वरूपेण साध्याभा-
वाधिकरणनिरूपितप्रमेयत्वावच्छिन्नसमवायसम्बन्धावच्छिन्नवृत्तित्व-
स्यैव सत्त्वादव्याप्यापत्तेः वृत्तितात्वेन तत्प्रवेशे तु स्वनिष्ठनिरूपकता-
निरूपितवृत्तितात्वावच्छिन्ननिरूप्यत्वस्य संसर्गतालाभेन प्रमेयाव-
च्छिन्नवृत्तितायामेवाधिकरणताविशिष्टत्वसत्त्वेन नाव्याप्तिसम्भव इति
यद्यप्यत्रहेतुतावच्छेदकसम्बन्धावच्छिन्नहेतुतावच्छेदकावच्छिन्ननि-
रूपकत्वीयस्वरूपेण साध्याभावाधिकरणनिष्ठाधिकरणतानिरूपितनि-
रूपकत्वाभावस्य लघुतरस्य व्याप्तित्वं सम्भवति तथापियथाश्रुत-
मूलानुरोधात्तदुपेक्षितम् ॥

ननु कालिकसम्बन्धावच्छिन्नधूमत्वनिष्ठावच्छेदकताकवृत्तित्वीय-
स्वरूपेण बह्यभावाधिकरणनिरूपितवृत्तित्वस्य धूमे सत्त्वादव्याप्तिः
हेतुतावच्छेदकताघटकसम्बन्धावच्छिन्नावच्छेदकताविवक्षयोक्तदोष-
वारणेऽपि महानसीयवह्निसाध्यके समवायेन महानसीयत्वविशिष्टत्वे-
साते कालिकेन धूमत्वविशिष्टहेतुकेऽव्याप्यापत्तिः कालिकसम्बन्धाव-
च्छिन्नमहासीयत्वनिष्ठावच्छेदकतानिरूपितसमवायसम्बन्धावच्छिन्न-
धूमत्वनिष्ठावच्छेदकताकवृत्तिताया हेतौ सत्त्वादिति चेन्न वृत्ति-
ताया आश्रयभेदेन भिन्नतया धूमस्य कालिकेन धूमत्वाश्रयत्वेऽपि
संयोगेन धूमस्य हृदावृत्तित्वानपायात् एतदभिप्रायेणैव विशिष्टसत्त्व-
स्य स्वावच्छिन्नाधिकरणत्वेनैव द्रव्यत्वव्याप्यत्वं स्वीकृत्य हेतुताव-
च्छेदकावच्छिन्नाधिकरणत्वप्रवेशनस्विफलमाकलय्य हेतुतावच्छेदका-
घटितस्य व्याप्तिरूपत्वस्वीकारो ग्रन्थान्तरे पर्यालोचनीयः अन्यथा
हेतुतावच्छेदकाप्रवेशे प्रमेयत्वाद्यवच्छिन्नवृत्तितामादायासम्भवापत्ते-
रिति वृत्तिताया एकधर्मावच्छिन्नाया यावत्स्वावच्छेदकाश्रयेष्वेकत्वे
तु हेतुतावच्छेदकताविशिष्टावच्छेदकतानिरूपितत्वादिरुपंहेतुतावच्छे-
दकावच्छिन्नत्वमवाच्यं । वैशिष्ट्यञ्च स्वावच्छेदकसम्बन्धावच्छिन्नत्व-
स्वसामानाधिकरणयोभयसम्बन्धेन अधिकन्तु साध्यतावच्छेदकाव-
च्छिन्नत्वविचारवदनुसन्धेयमित्यलम् ॥

अथधूमवानवह्नेरित्यत्रातिव्याप्तिः । निरुक्तवृत्तित्वाभावस्य पर्व्वती-
यवह्न्यादौ सत्त्वादिति चेन्नअनुपदोक्तवृत्तितैक्यपक्षे दोषस्यासम्भवा-
त्पक्षान्तरे तत्रोक्ताभावस्य सत्त्वेऽपि तस्य लक्ष्यत्वमेवेत्यन्ये वह्नित्वे-

नालक्ष्यत्वेऽपि हेतुतावच्छेदकावच्छेद्यत्वविशिष्टोक्तवृत्तित्वाभावस्यैव व्याप्तित्वस्वीकाराददोष इत्यपरे यथोक्तविवक्षायां गौरवेऽपि तादृश-
वृत्तितानवच्छेदकप्रकृतहेतुतावच्छेदकस्य व्याप्तित्वावलम्बने नाति-
व्याप्तिरिति केचित् साध्याभावाधिकरणावृत्तिहेतुतावच्छेदकसम्ब-
न्धावच्छिन्नत्वावच्छिन्नाधिकरणताकधर्मवत्त्वम्बिवक्षणीयमेवञ्च सत्ता-
वाञ्जतेरित्यादावपि नाव्याप्तिरितिग्रन्थान्तर इति ॥

दीधितावव्याप्यवृत्तिसाध्यकसद्देतावव्याप्तिमाशङ्क्यति अत्र निरवच्छिन्न-
साध्याभावाधिकरणत्वविवक्षणेऽव्याप्यवृत्तिसाध्यकस्थलेऽव्याप्यभावा-
दाशङ्केति नच कपिसंयोगाभाववान्गुणत्वादित्यत्राव्याप्तिःनिरवच्छिन्ना-
धिकरणत्वस्यसाध्याभावनिरूपितस्याप्रसिद्धेरितिवाच्यं तस्य केवला-
न्वयिसाध्यकत्वेन तत्राव्याप्तेरिष्टत्वात् कपिसंयोगवद्देदस्याव्याप्यवृत्ति-
त्वे केवलान्वयित्वमेव व्याप्यवृत्तित्वे तदभावस्य कपिसंयोगरूपत्वाभा-
वेन तन्निरूपितनिरवच्छिन्नाधिकरणत्वस्य सम्भवेन कपिसंयोगवद्देद-
साध्यकेऽपि नाव्याप्तिसम्भवः नचैवमपि कालिकसम्बन्धावच्छिन्नात्म-
त्वप्रकारकप्रमाविशेष्यत्वाभावस्य स्वरूपेण साध्यतायामात्मत्वहेतौ
साध्याभावस्य कालिकेन निरवच्छिन्नाधिकरणत्वाप्रसिद्धिरिति वाच्यं
सावच्छिन्नत्वहेतुमन्निष्ठत्वोभयाभाववत्त्वस्याधिकरणातायाम्बिवक्षि-
तत्वात् यद्वा सावच्छिन्ननिरवच्छिन्नकेवलान्वयितावच्छेदकानव-
च्छिन्नवृत्तितानिरूपितसंसर्गतावच्छेदकानवच्छिन्नसंसर्गताकनिरूप-
कताकाधिकरणतामिन्नत्वोभयाभाववत्त्वम्बिवक्षणीयं कालिकसम्ब-
न्धावच्छिन्नवृत्तितामात्रस्य सावच्छिन्नत्वात् कालिकसम्बन्धाव-
च्छिन्नप्रमेयत्वावच्छिन्नवृत्तिताया निरवच्छिन्नत्वानुभवात् केवला-
न्वयितावच्छेदकानवच्छिन्नेत्युक्तम् अत एव टीकान्तरे प्रागुक्तोभया-
भावस्य कपिसंयोगवद्देदाभावत्वावच्छिन्नाधिकरणतायां सत्त्वेन
निरवच्छिन्नाधिकरणत्वाप्रसिद्धिनिबन्धनाव्याप्तिशङ्काऽसङ्गतिरपिनि-
रस्तेतिदिक् ॥ ० ॥

उद्देश्यतावच्छेदकावच्छेदेन विधेयान्त्रयस्याभ्यर्हितत्वेन तस्यैव
विवक्षितत्वमालोक्यमाह नचकपिसंयोगाभाववानित्यादि आदिपदा-
ङ्गुणवान् जलीयपरमाणुरूपद्वयत्वतद्विरुद्धसंयोगान्यतरवान् घटयि-
रूपदित्यादिपरिग्रहः तेन सद्देतावित्यत्र सत्पदस्य सत्तावदर्थक-
त्वेऽपि व्याप्यवृत्तिसाध्यकेत्यस्याव्याप्यवृत्तिभावसाध्यकार्थकेत्वेपि च

न क्षतिः ननु कार्यकाव्याप्यवृत्तिसाध्यकसङ्घेतुत्वावच्छेदेनोक्तलक्षणा-
सत्त्वमाशङ्क्योत्तरलक्षणावतारे तल्लक्षणस्योक्तावच्छेदकावच्छेदेन स-
त्त्वत्वसंगतिः नच तत्संभवति तद्धर्मस्य तत्संयोगीगुणादित्यव्यदि-
भिचारिण्यापि सत्त्वेन तत्राग्रिमलक्षणस्याप्यसत्त्वात् । नच व्याप्ति-
पदस्य सङ्घेतावेव लक्षणासत्त्वार्थकत्वेन तत्समभिव्याहारवशात् स्वा-
धिकरणवृत्त्यभावप्रतियोगितावच्छेदकप्रकृतसाध्यतावच्छेदकावच्छि-
न्नसाध्यकसङ्घेतुत्वावच्छेदेनैव लक्षणासत्त्वार्थकत्वस्योक्तवाक्येस्वीक-
रणीयतया नासङ्गतिरिति वाच्यं कपिसंयोगाभाववान् गुणादित्या-
दिस्थलीयहेतावप्युक्तसङ्घेतुत्वस्य सत्त्वेन तत्राग्रिमलक्षणस्यासत्त्वा-
दसङ्गतेस्तदवस्थानादितिवेन्न द्वितीयलक्षणस्य तादृशसङ्घेतुत्वाव-
च्छेदेन विरहस्या सत्त्वेन तादृशनियममङ्गुरुपाभ्यर्हितत्वमङ्गीकृत्य ल-
क्षणान्तरावातारणएवतात्पर्यस्वीकारेऽसंगतिविरहात् । अव्याप्यवृ-
त्तिसाध्यकसङ्घेतुपदेनभेदप्रतियोगितावच्छेदकातावच्छेदकतादृशसा-
ध्यतावच्छेदकावच्छिन्नसाध्यकसङ्घेतोर्विवक्षितत्वात् । स्वप्रतियो-
ग्यनधिकरणवृत्त्यभावप्रतियोग्यव्याप्यवृत्ति साध्यकसङ्घेत्वर्थकत्वस्यो-
क्तपदस्यवा विवक्षितत्वात् यद्वा निरवच्छिन्नवृत्तिकभिन्नत्वमव्याप्यवृ-
त्तित्वं तथाचाव्याप्यवृत्ति साध्यं यस्येत्येवविग्रह आदरणीयः एवञ्च
सङ्घेतावित्यत्र सन्नहत्वरिति कर्मधारय एवेतिन काश्चिदोषः ॥ कोचि-
त्तु स्वप्रतियोगित्वस्वसामानाधिकरण्यस्वसमानाधिकरणभेदप्रतियोगि-
तावच्छेदकत्वैतत्तृतीयसम्बन्धेनाभावविशिष्टत्वमव्याप्यवृत्तित्वम् कपि-
संयोगाभावस्य न कपिसंयोगवन्निष्ठभेदप्रतियोगितावच्छेदकत्वमिति
तस्य स्वसामानाधिकरण्यस्वप्रतियोगित्वयोर्निर्वशादात्मत्वादेश्च न
व्याप्यवृत्तित्वप्रसङ्ग इति प्राहुः ॥०”

मूले केवलान्वयान्यभावादिति अथ स्वावच्छिन्नाभाववद्वात्तित्व-
सम्बन्धावच्छिन्नसाध्यतावच्छेदकाभाववत्त्वमेव व्याप्ति रस्तु तावतैव
वाच्यं ज्ञेयत्वादित्यादिकेवलान्वयिनि नाव्याप्तिर्वाच्यत्वत्वस्योक्तस-
म्बन्धस्य व्यधिकरणत्वादिति चेन्न वृत्तिनियामकसम्बन्धस्याभावप्र-
तियोगितानवच्छेदकत्वे धनी चैत्रत्वादित्यादावव्याप्तेः वृत्तिनियामक-
सम्बन्धावदितस्वावच्छिन्नाभाववद्वात्तित्वस्य वृत्तिनियामकत्वेपि वृत्त्य-
नियामकसम्बन्धघटितस्य वृत्त्यनियामकतया वृक्षः सिंस्पाया इत्य-
त्राव्याप्तेश्च ।

यदिच इत्यानियामकसम्बन्धस्याभावप्रतियोगितानवच्छेदकत्वे साध्यतावच्छेदकावच्छिन्नसाध्यतावच्छेदकसम्बन्धावच्छिन्नसम्बन्धित्वाभाववद्भेदतुतावच्छेदकसम्बन्धावच्छिन्नसम्बन्धितावच्छेदकप्रकृतहेतुतावच्छेदकस्यैव वा व्याप्तित्वे न दोषः अभावश्चस्वरूपसम्बन्धावच्छिन्नस्वाभाववन्निरूपितस्वरूपसम्बन्धावच्छिन्नवृत्तित्वसम्बन्धावच्छिन्नप्रतियोगिताक इति । एतेन स्ववृत्तिवाच्यत्ववत्त्वसम्बन्धेन घटादि-साध्यकस्थले ऽव्याप्तिः तत्सम्बन्धावच्छिन्नाभावस्याप्रसिद्धत्वादिति निरस्तम् स्वरूपसम्बन्धावच्छिन्नाभावस्य प्रसिद्धेरिति विभाव्यते तदात्रकेचित्सम्बन्धितायानानात्वे धूमवान् वह्नेरित्रातिव्याप्तिः पर्व-तीयवह्न्यादिसम्बन्धिताया उक्तसम्बन्धित्वाभाववत्त्वेन तदवच्छेदकत्वस्य वह्नित्वे सत्त्वात् यद्धर्मावच्छिन्नसम्बन्धित्वत्वावच्छेदेनोक्तसम्बन्धित्वाभाववत्त्वविवक्षणे उक्तदोषवारणेऽप्युक्तसम्बन्धितात्वावच्छेद्यत्वस्य व्यापकतारूपत्वेन सिद्धान्तलक्षणापेक्षया लघुत्वाभावः अव्यभिचारित्वस्य पारिभाषिकत्वापत्तेः उक्तस्य व्यभिचारज्ञानाप्रतिबध्यत्वेन व्याप्तिरूपत्वासम्भवश्चेति वदन्ति तन्न चारु स्वाभाववन्निरूपितसम्बन्धितावच्छेदकत्वसम्बन्धावच्छिन्नोक्तसम्बन्धित्वाभाववद्भेदतुतावच्छेदकस्यव्याप्तित्वे उक्तातिव्याप्तिसम्भवात् एवमुक्तपारिभाषिकत्वस्य नदोषत्वमन्यथा द्रव्यं विशिष्टसत्त्वादित्यादिस्थलियाव्याप्तिवारणायोक्तस्य लक्षणस्य पारिभाषिकार्थकत्वेन हेयत्वमापेक्ष्यत साध्याभाववद्भूतित्वस्यैव व्यभिचारत्वे समानप्रकारत्वादिनैव प्रतिबन्धकत्वे च सिद्धान्तव्याप्तरेपि तदप्रतिबध्यतया ऽव्याप्तित्वप्रसङ्गः नच हेतुसमानाधिकरणाभावप्रतियोगितावच्छेदकत्वमपि व्यभिचार इति नेदोष इति वाच्यं प्रतियोगिताधर्मिकोभयाभावघटितकल्पस्य सिद्धान्तत्वेन तज्ज्ञानस्योक्तव्यभिचारज्ञानप्रतिबध्यत्वविरहात् यदिमाणिमन्त्रादिन्यायेनोक्तव्याप्तिज्ञानस्याप्युक्तव्यभिचारज्ञानप्रतिबध्यत्वं तदा प्रकृतव्याप्तिज्ञानस्यापितत्वं सुघटमेव तादृशव्याप्तिज्ञानविरोधिज्ञानविषयव्यभिचारकल्पना च प्रकृतेऽपि समेति

अत्रब्रूमः स्वनिष्ठप्रतियोगिताकाभाववद्भूतित्वस्य संसर्गत्वे ऽसम्भवापत्या ऽवच्छिन्नप्रतियोगिताकाभाववद्भूतित्वस्य संसर्गत्वम्वाच्यन्तथासति गुरुभर्मस्यप्रतियोगितानवच्छेदकत्वे तद्रूपवान् रसादित्यत्रातिव्याप्तिः तद्रूपत्वावच्छिन्नसम्बन्धित्वाभावप्रतियोगितावच्छेदक-

त्वस्य लाघवेन तद्वक्तित्व एव कल्पनीयतयोक्तावाच्छिन्नाभाववद्वृत्तित्व-
स्य तद्रूपत्वावाच्छिन्नसम्बन्धिव्याधिकरणत्वेन तदभावस्य हेतुताव-
च्छेदकावाच्छिन्नसम्बन्धित्वे सत्त्वात् उक्तसम्बन्धिताव्यक्त्यभावनिवेशे
बहिमान्धूमादित्यादाव्याप्तिः उक्तसम्बन्धितात्वं यद्धर्मविशिष्टसम्बन्धिनि-
ष्ठाभावप्रतियोगितानवच्छेदकं तद्रूपावच्छिन्नाभाववत्त्वविवक्षणे तद्रूपाव-
च्छिन्नसम्बन्धितात्वस्य गौरवेण रूपत्वावाच्छिन्नसम्बन्धितात्वविशि-
ष्टसम्बन्धिनिष्ठाभावप्रतियोगितानवच्छेदकत्वेन तद्रूपावच्छिन्नाभाव-
वत्त्वस्य हेतौ सत्त्वेनातिव्याप्तिप्रसङ्गः यद्रूपावच्छिन्नाभावकूटवत्त्ववि-
वक्षा च बहिमान्धूमादित्यादावव्याप्त्यैवानुपादेया तद्रूपावच्छिन्नाभा-
वकूटान्तर्गतस्य तद्व्यक्त्यभावस्य धूमे विरहात् एवं वाच्यं ज्ञेयत्वादि-
त्यादावपि साध्यतावच्छेदकसम्बन्धावच्छिन्नसाध्यतावच्छेदकाव-
च्छिन्नसम्बन्धित्वाभावप्रतियोगितावच्छेदकत्वस्य सम्बन्धितात्व एव
लाघवेन कल्पनीयतया तादृशसम्बन्धितात्वावच्छिन्नाभावाप्रसिद्ध्या-
ऽव्याप्तिप्रसङ्गः यदिगुरुधर्मस्य प्रतियोगितावच्छेदकत्वमङ्गीक्रियते त-
दैतस्य लक्षणान्तरत्वमेवावसेयमिति ध्येयम् ॥

अथानिरूप्यानिपेक्षकभावापन्नाविषयतात्मकसाध्याभाववद्वृत्तित्वप्र-
कारतानिरूपितविशेष्यत्वाभावः प्रमीयविशेष्यताप्रतियोगिकस्वरूप-
सम्बन्धावच्छिन्नप्रतियोगिताकोव्याप्तिरस्त्विति चेन्न यत्र व्यभिचारि-
णि साध्याभाववद्वृत्तित्वस्य न प्रमा तत्रातिव्याप्त्यापत्तेः न चेश्वरस्यैव-
प्रमासम्भवः विशकलितपदार्थावगाहित्वेनैव सर्वविषयकत्वोपपत्तौ
विशिष्टविषयकत्वे मानाभावात् एवं वृत्त्यानियामकसम्बन्धस्य गुरुधर्म-
स्य च प्रतियोगितानवच्छेदकत्वे धीः द्रव्यत्वात्प्रमेयधूमवान्वहोरित्या-
दावतिव्याप्त्यापत्तोरित्यलम्



